ଜାଳଂନିଦ୍ରାଛୀ 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର 
ଓଡ଼ିଶା, ଭୁବନେଶ୍ବର 


ସ୍ଵାଧୀନତା ସଂଗ୍ରାମୀ 


ବାଙ୍କ ବିହାରୀ 


® 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ଭୂବନେଶ୍ବର 


ସ୍ଵାଧୀନତା ସଂଗ୍ରାମୀ ବାଙ୍କ ବିହାରୀ 


ଲେଖକ ପ୍ରଫେସର ଜାନକୀ ବଲୁଭ ମହାତ୍ତି 

ପ୍ରଥମ ପ୍ରକାଶ e୯୮୮ 

ପ୍ରକାଶକ ଡକୃର ବିମଳେନ୍ଦୁ ମହାନ୍ତି 
ନିଦ୍ଦୈଶକ, 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଓଡ଼ିଶା 
ଜନଶିକ୍ଷା ଭବନ, ୟୁନିଟ-୫, ଭୁବନେଶୁବର-୭୫୧ ୦୦୧ 


ପ୍ରକାଶନ ସଂଖ୍ୟା ଏସ୍‌. ଆର. ସି. -୨୫୦-୫୧/୯୮ 


ମୁଦ୍ରଣ ସଂଖ୍ୟା 9,000 
ମୁଦ୍ରଣ ନିସ୍ଵାସ, ୩-ଚନ୍ଦ୍ରଶେଖରପୁର, ଭୁବନେଶ୍ବର-୭୫୧ ୦୧୬ 
ମୂଲ୍ୟ ଚାରି ଟଙ୍କା ମାତ୍ର 


SWADHINATA SANGRAMI BANKA BIHARI 


Author Prof. Janaki Ballava Mohanty 

1st Edition 1998 

Published by Dr. Bimalendu Mohanty 
Director, 


State Resource Centre for Adult Education, Orissa 
Janasiksha Bhawan, Unit - V, Bhubaneswar - 751001 


Publication No. SRC - 250-51/98 


No. of copies 

printed 2,000 

Printed at NISWASS, 3-Chandrasekharpur, 
Bhubaneswar-751016 

Price Rupees Four only 


Digitized by srujanika@gmail.com 


ଜାନକୀ ବଲ୍ଠଭ ପଟ୍ଟନାୟକ 
ମୁଖ୍ୟମନ୍ତ୍ରୀ 


ଓଡ଼ିଶା ରାଜ୍ୟ ଜନଶିକ୍ଷା ସାଧନ କେନ୍ଦ୍ର ନବସାକ୍ଷରମାନଙ୍କ ପାଇଁ ସାକ୍ଷରତା 
ପରବର୍ଭୀ ଓ ନିରନ୍ତର ଶିକ୍ଷାଲାଗି ପୂସ୍ତକ ପ୍ରଣୟନ ଓ ପ୍ରକାଶନ କାର୍ଯ୍ୟକ୍ରମ 
ଗ୍ରହଣ କରିଥ୍‌ବା ଆନନ୍ଦର କଥା | ନବସାକ୍ଷରମାନଙ୍କ ମଧ୍ୟରେ ପଠନ ଅଭ୍ୟାସ 
ଅତୁଟ ରଖ୍ବାପାଇଁ ଏଭଳି ପୂସ୍ତକ ଏକାନ୍ତ ଆବଶ୍ୟକ । 

ନବସାକ୍ଷରମାନଙ୍କ ପାଇଁ ଉଦିଷ୍ଟ ପୂସ୍ତକଗୁଡ଼ିକର ବିଷୟ, ଭାଷା ଓ ଶୈଳୀ 
ସାଧାରଣ ପୂସ୍ତକଠାରୁ ଭିନ୍ନ । ରାଜ୍ୟ ଜନଶିକ୍ଷା ସାଧନ କେନ୍ଦ୍ର ଏହି ଆଭିମୁଖ୍ୟକୁ ଆଖୁ 
ଆଗରେ ରଖ୍‌ “ସ୍ଵାଧୀନତ ସଂଗ୍ରାମୀ ବାଙ୍କ ବିହାରୀ” ପୂସ୍ତକଟି ପ୍ରସ୍ତ କରିଛନ୍ତି । 

ବର୍ଉମାନ ଆମ ରାଜ୍ୟରେ ସାକ୍ଷରତା ଅଭିଯାନ ଦୁତ ଗତିରେ ଆଗେଇ 
ଚାଲିଛି । ସଂପୃକ୍ତ ଜିଲ୍ଲା ସାକ୍ଷରତା ସମିତି ରାଜ୍ୟ ଜନଶିକ୍ଷା ସାଧନ କେନ୍ଦ୍ରଦ୍ଧାରା 
ପ୍ରକାଶିତ ଏହି ପୁସ୍ତକଟିକୁ ନେଇ ନବସାକ୍ଷରମାନଙ୍କୁ ଯୋଗାଇ ଦେବେ ବୋଲିଂ 
ମୁଁ ଆଶା କରୁଛି । 

ସାଧାରଣ ଛାତ୍ର ଓ ପାଠକମାନେ ମଧ୍ୟ ଏ ବହି ପଢ଼ି ଉପକୃତ ହେବେ 
ବୋଲି ମୋର ଦୃଢ଼ ବିଶ୍ଵାସ । 

ଏଭଳି ଉପାଦେୟ ପୂସ୍ତକ ପ୍ରକାଶ କରିଥ୍ବା ହେତୁ ମୁଁ ସଂପୃକ୍ତ ଲେଖକ 
ଓ ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ଭାମାନଙ୍କୁ ସାଧୂବାଦ ଜଣାଉଛି । 


gmk rm ~~ 
(ଜାନକୀ ବଲ୍ଭ ପଟ୍ଟନାୟକ ) 

\ i ¥ ବାଉଁ। 
ଜୟଦେବ ଜେନା 
ରାଜ୍ୟମନ୍ତ୍ରୀ 


ବିଦ୍ୟାଳୟ ଓ ଗଣଶିକ୍ଷା ବିଭାଗ, ଓଡ଼ିଶା 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର ତରଫରୁ ନବସାକ୍ଷର ଓ ନିରନ୍ତର 
ଶିକ୍ଷା କାର୍ଯ୍ୟକ୍ରମ ପାଇଁ ପଠନ ସାମଗ୍ରୀ ପ୍ରସ୍ତୁତି ଯୋଜନାରେ 
“ସ୍ଵାଧୀନତା ସଂଗ୍ରାମୀ ବାଙ୍କ ବିହାରୀ” ଶୀର୍ଷକ ପୂସ୍ତକଟି ପ୍ରକାଶ ପାଇଥ୍‌ବା 
ଜାଣି ଅତ୍ୟନ୍ତ ଆନନ୍ଦିତ ହେଲି | | 


ନୂତନଭାବେ ସାକ୍ଷରତା ଲାଭ କରିଥ୍‌ବା ବ୍ୟକ୍ତିମାନଙ୍କ ମଧ୍ଯରେ 
ଜୀବନବ୍ୟାପୀ ପଠନ ଅଭ୍ୟାସ ବଜାୟ ରଖ୍ବାପାଇଁ ଏହି ପୂସ୍ତକ ଆଗ୍ରହ ସୃଷ୍ଟି 
କରିବ ବୋଲି ବିଶ୍ନାସ । ପ୍ରସ୍ତୁତ ପୁସ୍ତକଟି ସୂୁଖପାଠ୍ୟ ଓ ଉପାଦେୟ ହୋଇଛି । 


ସଂପୃକ୍ତ ଜିଲ୍ଲା ସାକ୍ଷରତା ସମିତି ଏହି ପୁସ୍ତକଟିକୁ ନବସାକ୍ଷରମାନଙ୍କ 
ଯୋଗାଇ ଦେବେ ବୋଲି ମୁଁ ଆଶା କରୁଛି । 


ଏତଦ୍‌ବ୍ୟତୀତ ସାଧାରଣ ଛାତ୍ର ଓ ପାଠକମାନଙ୍କ ପାଇଁ ଏହି ପୁସ୍ତକଟି 
ବିଶେଷ ଉପଯୋଗୀ ହେବ ବୋଲି ମୋର ଦୃଢ଼ ବିଶ୍ନାସ । 


ଏଭଳି ପୁସ୍ତକ ପ୍ରକାଶନ ଉଦ୍ୟମ ନିମନ୍ତେ ମୁଁ ସଂପୃକ୍ତ ଲେଖକ ଓ 
ରାଜ୍ୟ ଜନଶିକ୍ଷା ସାଧନ କେନ୍ଦ୍ରର କର୍ମକର୍ରାମାନଙ୍କୁ ଧନ୍ଯବାଦ ଜଣାଉଛି । 

ପ୍ରାୟ ଷାଠିଏ ବର୍ଷ ତଳର କଥା | ଗାନ୍ଧିଜୀ ଓଡ଼ିଶା ଆସିଥାନ୍ତି । 
ଓଡ଼ିଶାର ବିଭିନ୍ନ ଅଞ୍ଚଳ ବ୍ରଲି ଛୁଆଁ ଅଛୁଆଁ ଭେଦଭାବ ରହିବା ଠିକ୍‌ 
ନୁହେଁ ବୋଲି ବୃଝାଉଥାନ୍ତି । କହୁଥାନ୍ତି, ସଭିଏଁ ଭଗବାନଙ୍କ ସନ୍ତାନ । 
ଅଛୁଆଁ ଲୋକେ ବି ହରିଜନ |! ତେଣୁ ଲୋକେ ତାଙ୍କୁ ଛୁଇଁଲେ ଛୁଆଁ 
ହେବା କଥା ମିଛ । 

ଗାନ୍ଧିଜୀ ପୁରୀରୁ ବାହାରି ଭଦ୍ରକ ଯିବାପାଇଁ ଠିକ୍‌ ହୋଇଥାଏ |! 
ବାଟରେ କେନ୍ଦ୍ରାପଡ଼ା, ଇନ୍ଦ୍ରପୁର, ବରୀ ଓ ଯାଜପୁର ଦେଇ ଭଦ୍ରକରେ 
ପହଞ୍ଚିବା କଥା | ଯାଜପୁରଠାରୁ ଦଶ କିଲୋମିଟର ଦୂରରେ ସମଲପୁର 
ବୋଲି ଗୋଟିଏ ଗାଆଁ । ସେହି ଗାଆଁର ଜଣେ ବିଶିଷ୍ଠ ବ୍ୟକ୍ତି 
ଲାଲ୍‌ମୋହନ ପଟ୍ଟନାୟକ । ସେ ଗାନ୍ଧିଜୀଙ୍କ ପାଖକୁ ଚିଠି ଲେଖ୍ଲେ, 
ଭଦ୍ରକ ଯିବା ବାଟରେ ଯେପରି ତାଙ୍କ ଗାଆଁରେ ତାଙ୍କ ପାଦଧୂଳି ପଡ଼େ । 
କିନ୍ତୁ ଗାନ୍ଧିଜୀ ସମଲପୁର ନ ଯାଇପାରି ପାଖ ଅନ୍ୟାସପୁର ଯିବାକୁ 
ସ୍ଥିର ହେଲା । ସେହିଠାରେ ସେ ସମଲପୂର ଓ କଲ୍ୟାଣପୂରବାସୀଙ୍କୁ 
ଭେଟିବେ ବୋଲି ଜଣାଇଲେ | 

ଗାନ୍ଧିଜୀ ଆସିବେ ବୋଲି ଅନ୍ୟାସପୁର ଗୀକୁ ସଫାସୁତୁରା 
କରାଗଲା । ପାଖ ପଡ଼ିଆରେ ଗାନ୍ଧିଜୀଙ୍କ ବସିବା ପାଇଁ ଗୋଟିଏ ଖଟ 
ମଧ୍ଯ ପକାଗଲା । ମହାତ୍ମାଗାନ୍ଧି ଚାଲି ଚାଲି ଆସି ଦିନ ଦଶଟା ଏଗାରଟା 
ସୁଦ୍ଧା ସଭାସ୍ଥଳରେ ପହଞ୍ଚଲେ । ତାଙ୍କୁ ଦେଖ୍ବା ପାଇଁ ଆଖପାଖ ବହୁ 
ଗାଁରୁ ଲୋକ ଆସି ରୁଣ୍ଡ ହୋଇଥାନ୍ତି । ସେମାନଙ୍କ ଭିତରେ ଥାଆନ୍ତି 
ଅନ୍ୟମାନଙ୍କ ସହିତ ସମଲପୁର ଗାର ଲାଲ୍‌ମୋହନ ପଟ୍ଟନାୟକ । 

ସଭାରେ ହରିଜନମାନଙ୍କ ବିଷୟରେ ଗାନ୍ଧିଜୀ ଲୋକମାନଙ୍କୁ 
ବୁଝାଇଲେ । ଲାଲ୍‌ମୋହନ ବାବୂ କାଗଜରେ କିଛି ଲେଖ ଗାନ୍ଧିଜୀଙ୍କ 
ପାଖକୁ ପଠାଇଦେଲେ । ସେଥୁରେ ସେ ଲେଖ୍ଥୁଲେ, ଆମେ ଧୋବାକୁ 
ଅଛୁଆଁ ବୋଲି କହୁଛୁ । ବରାହଣ ଯେଉଁ ସଫା ଲୁଗା ପିନ୍ଧି ପୂଜା କରନ୍ତି 
ସେ ଲୂଗାକ୍ର ତ ଧୋବା ସଫା କରିଥାଏ । ସେ ଲୂଗା ପିନ୍ଧି ବ୍ରାହ୍ମଣ ଠାକୁର 
ପୂଜା କରନ୍ତି କିପରି ? ଗାନ୍ଧିଜୀଙ୍କ ମନକୁ ଏ କଥାଟି ବେଶ୍‌ ପାଇଗଲା । 
ସେ ଲାଲ୍‌ ମୋହନଙ୍କ ଏହି କଥାଟି ସମସ୍ତଙ୍କୁ ପଢ଼ି ଶୁଣାଇଲେ । 

ଗାନ୍ଧିଜୀ ଯେଉଁ ଖଟରେ ବସିଥୂ୍‌ଲେ, ସେ ଖଟ ତଳେ ବସିଥ୍ଲା 
ଏଗାରବାର ବର୍ଷର ପିଲାଟିଏ । ଗାନ୍ଧିଜୀଙ୍କ ଦେଖ୍ବା ପାଇଁ ସେ ନିଜ 
ଗା କଲ୍ୟାଣପୁରରୁ ବାପା ଓ ମାଂଙ୍କ ସଙ୍ଗରେ ଅନ୍ୟାସପୂର ଗୀ 
ସଭାକୁ ଆସିଥ୍ଲା । ସେ ଗୀ ମାଇନର ସ୍କୁଲରେ ପଢୁଥାଏ । ତୃତୀୟ 
ଶ୍ରେଣୀରୁ ଭଲ ପଢ଼ୂଥ୍ଲା ବୋଲି ସେ ବୃତି ପାଉଥ୍ଲା । ସେଥ୍ପାଇଁ 
ତାର ସାଙ୍ଗ ସାଥୀମାନେ ତା'କଥା ମାନି ତା” ସାଙ୍ଗରେ ସେ ସଭାକୁ 
ଆସିଥ୍ଲ । ଗାନିଜୀ ହିନ୍ଦୀରେ ଯେଉଁ ଭାଷଣ ଦେଉଥ୍‌ଲେ, ରାଜକୃଷ୍ଣ 
ବୋଷ ତାକୁ ଓଡ଼ିଆରେ ବୁଝାଇ ଦେଉଥ୍‌ଲେ । ସେହିସବ୍ର କଥା ଶୁଣି 

ପିଲ।ଟିର ମନ ନାନା ଚିନ୍ତାରେ ଆନ୍ଦୋଳିତ ହେଉଥଲା । ସେ 
ଦେଶସେବା ପାଇଁ ଜୀବନ ପଣ କରିବ ବୋଲି ନିଜକୁ ସଜାଡୂଥୁଲା ! 
ଗାନ୍ଧିଜୀଙ୍କ ସହ ସାକ୍ଷାତ ଥୁଲା ତା' ଜୀବନର ଏକ ସ୍ରଣୀୟ ଦିନ । 
ଏହି ପିଲାଟିର ନାମ ବାଙ୍କ ବିହାରୀ ଦାସ । 
ପିଲାଦିନ 
୧୯ ୨୨ ମସିହା ଜାନୁୟାରୀ ୮ ତାରିଖ ଦିନ ବାଙ୍କ ବିହାରୀ 
ବର୍ଉ ମାନ ଯାଜପୁର ଜିଲ୍ଲାର ବିଂଝାରପୁର ଥାନା କଲ୍ୟାଣପୁର ଗ୍ରାମରେ 
ଜନ୍ମ ହୋଇଥୁଲେ । ତାଙ୍କ ବାପାଙ୍କ ନାମ ଥୁଲା ଜଗନ୍ନାଥ ଦାସ ଓ ମାଆଙ୍କ 
ନାମ ରମାଦେବୀ | ବାଙ୍କ ବାବୂଙ୍କୁ ପଚାରିଲେ ସେ କୁହନ୍ତି, “ମୁଁ ଜନ୍ମ 
ହୋଇଛି ନଦୀରେ ।”? କଥାଟି ହେଲା ତାଙ୍କ ଘର ପାଖକୁ ନଭପାଣି 
ପ୍ରତି ବର୍ଷ ମାଡ଼ି ଆସୁଥୁଲା । ବର୍ଷାଦିନେ ସେମାନେ କଦଳୀ ପଟୁଆକୁ 
ଯୋଡ଼ି ଭେଳା ତିଆରି କରୁଥୁଲେ । ତା'ଉପରେ ବସି ଯିବାଆସିବା 
କରୁଥ୍ଲେ । ନଇ ହିଁ ଥ୍ଲା ସେଦିନ କେତୋଟିରେ ସେମାନଙ୍କ ଘର । 
ତାଙ୍କ ବାପା ଜଗନ୍ନାଥ ଦାସ ଥୁଲେ ମଧ୍ଯବିତ୍ତ ଜମିଦାର, ସେ 
ଅଞ୍ଚଳର ଜଣେ ପାଠୁଆ ଲୋକ । ସେ କଲିକତାରୁ ଏଣ୍ଟ୍ରାନ୍ସ ପାସ୍‌ 
କରିଥ୍‌ଲେ | ଆଜିକାଲି ହାଇସ୍କୁଲ ସାର୍ଟିଫିକେଟ୍‌ ପରୀକ୍ଷା ବୋଲି ଯାହାକୁ 
କୁହାଯାଉଛି ସେତେବେଳେ ତାକୁ ଏଣ୍ଟ୍ରାନ୍ସ କୁହାଯାଉଥ୍‌ୁଲା | ତାଙ୍କର ମାଆ 
ବିଶେଷ ପାଠ ଶାଠ ପଢ଼ି ନ ଥୁଲେ ସୁଦ୍ଧା ଦେଶର ବିଭିନ୍ନ ଖବର 
ରଖୁଥ୍ଲେ । ସମୟେ ସମୟେ ବିଭିନ୍ନ ସଭା-ସମିତିକୁ ଯାଉଥୁଲେ । 
ବାଙ୍କ ବିହାରୀ ଜଣେ କୃତୀ ଛାତ୍ର ଥଲେ । ଏଲ୍‌. ପି. ସଲ, 
ଇଉ. ପି. ସକଲ, ମାଇନର ସଲ ଓ ହାଇସ୍କୁଲରେ ସେ ବୃତ୍ତି ପାଉଥିଲେ । 

ପାଠପଢ଼ାଭଳି ସଙ୍ଗୀତପ୍ରତି ଥୁଲା ତାଙ୍କର ସମାନ ଆକର୍ଷଣ । ମାଇନର୍‌ 
ସ୍କୁଲରୁ ବୃତି ପାଇ ପାସ୍‌ କଲାପରେ ସେ କଟକ ସହରକୁ ଆସି କଲିଜିଏଟ୍‌ 
ସ୍ଟଲରେ ନାମ ଲେଖାଇଥୁଲେ । କଟକ ସହରରେ ସେ କଲ୍ୟାଣପୁର 
ମେସ୍ରେ ରହୁୂଥ୍‌ଲେ | ଏହି ମେସ୍‌ଟି ତେଲେଙ୍ଗା ବଜାରର ପଶ୍ଡିତ ଆକୁଳି 
ମିଶ୍ରଙ୍କ ଘର ସାମନାରେ ଥୁଲା । ୧୯୩୯ ମସିହା ପର୍ଯ୍ୟନ୍ତ ଏହି 
ମେସ୍ରେ ରହି କଲିଜିଏଟ୍‌ ସ୍କୁଲ୍‌ରୁ ସେ ମାଟ୍ରିକ ପାସ୍‌ କରିଥଲେ | ତାଙ୍କ 
ସମୟରେ ମାତ୍ର ୯ ଜଣ ଛାତ୍ର ପ୍ରଥମ ଶ୍ରେଣୀରେ ପାସ୍‌ କରିବା କୃତିତ୍ବ 
ଅର୍ଜନ କରିଥଲେ | ମାଟ୍ରିକରେ ମଧ୍ଯ ବାଙ୍କ ବିହାରୀ ବୃତି ପାଇଥୂଲେ । 
କଲେଜ ଜୀବନ 

୧୯୩୩ ମସିହାରେ ବାଙ୍କ ବିହାରୀ ରେଭେନ୍ସା କଲେଜରେ 
ଆଇ. ଏ. ଶ୍ରେଣୀରେ ନାଁ ଲେଖାଇଲେ | ତାଙ୍କର ଗଣିତ ଓ ସଂସ୍କୃତ 
ପ୍ରତି ଅଧ୍କ ଆଗ୍ରହ ଥୁଲା । ଅର୍ଥନୀତି ପଢ଼ିବା ପାଇଁ ମଧ୍ୟ ସେ ମନେ 
ମନେ ସ୍ଥିର କରିଥୁଲେ । ତେଣୁ ନିଜର ଶିକ୍ଷଣୀୟ ବିଷୟ ଭାବରେ 
ଅର୍ଥନୀତି ସହିତ ଗଣିତ ଓ ସଂସ୍କୃତ ବିଷୟରେ ଅଧ୍ଷୟୟନ କରିବା ପାଇଁ 
ସେ କଲେଜ କର୍ଚ୍ତପକ୍ଷଙ୍କୁ ଆବେଦନ କରିଥୁଲେ । କିନ୍ତୁ କଲେଜରେ 
ଗଣିତ ଓ ଅର୍ଥନୀତି ସହିତ ଓଡ଼ିଆକୁ ଗୋଟିଏ ଗ୍ରପ୍‌ରେ ରଖାଯାଇ 
ଥୁଲା । ସଂସ୍କତ ତହିଁର ଅନ୍ତର୍ଭୂକ୍ତ ନ ଥୁଲା । 

ଓଡ଼ିଆ ବଦଳରେ ସଂସ୍କୃତ ନେବାପାଇଁ ପାଟଣା 
ବିଶ୍ଵବିଦ୍ୟାଳୟର ଅନୁମତି ଆବଶ୍ୟକ ହେଉଥିଲା । ଏଭଳି ଅନୁମତି 
କେବଳ କଲେଜ ଅଧ୍ଷକ୍ଷ ଆଣିପାରନ୍ତି । ସେତେବେଳେ ରେଭେନ୍ସା 
କଲେଜର ଅଧ୍ଯକ୍ଷ ଥୁଲେ ପ୍ରାଣକୃଷ୍ଣ ପରିଜା । ତାଙ୍କ ପାଖକର ଯିବାପାଇଁ 

ପିଲାମାନଙ୍କର ଥୁଲା ପ୍ରାଣ ଭୟ । କିନ୍ତୁ ବାଙ୍କ ବିହାରୀ ନିର୍ଭୟରେ ତାଙ୍କ 
ପାଖରେ ପହଞ୍ଚ୍‌ ନିଜର ସଂସ୍କୃତ ପଢ଼ିବା ଇଚ୍ଛା କଥା ପ୍ରକାଶ କଲେ । 
ତାଙ୍କ କଥା ଶୁଣି ପରିଜା ସାହେବ କହିଲେ, ଗଣିତ ଓ ଅର୍ଥନୀତି ସହିତ 
ସଂସ୍କୃତ ଭଳି ଓଜନଦାର୍‌ ବିଷୟ ଏକାଠି ରଖାଯାଇ ନାହିଁ । ଏହା ଏକତ୍ର 
ରହିଲେ ଛାତ୍ରମାନଙ୍କ ପକ୍ଷରେ ଏହା ଏକ ବୋଝ ହୋଇଯିବ । କିନ୍ତୁ 
ବାଙ୍କ ବିହାରୀ ସେ ବୋଝ ସହଜରେ ବହନ କରିନେଇପାରିବେ ବୋଲି 
ଯିଦ୍‌ ଧରି ବସିଲେ । ଫଳରେ ଡ଼କୃର ପରିଜା ପାଟଣା ବିଶ୍ଵବିଦ୍ୟାଳୟରୁ 
ଗଣିତ ଓ ଅର୍ଥନୀତି ସହିତ ସଂସ୍କୃତ ବିଷୟ ନେବାପାଇଁ ଅନୁମତି 
ଅଣାଇଥୂଲେ । 

୧୯୩୯ ମସିହାରେ ଦ୍ଵିତୀୟ ମହାଯୁଦ୍ଧ ଆରମ୍ଭ ହେଲା । 
ଯୁଦ୍ଧରେ ଭାରତବାସୀ ଇଂରେଜ ସରକାରଙ୍କୁ ସାହାଯ୍ୟ କରିବେ ନାହିଁ 
ବୋଲି ପ୍ରତିବାଦ କରି ମହାମତ୍ମାଗାନ୍ଧି ବ୍ୟକ୍ତିଗତ ସତ୍ୟାଗ୍ରହର ଡାକରା 
ଦେଲେ । ଓଡ଼ିଶାରୁ ପ୍ରଥମେ କଂଗ୍ରେସ ନେତ୍ରୀ ସରଳା ଦେବୀ ବ୍ୟକ୍ତିଗତ 
ସତ୍ୟାଗ୍ରହ ଆରମ୍ଭକରି ବନ୍ଦୀ ହୋଇଥ୍‌ଲେ । ସେହି ସଭାର ପ୍ରଭାବ 
ପଡ଼ିଲା ବାଙ୍କ ବିହରୀଙ୍କ ଉପରେ । 

ଆଇ. ଏ. ପଢ଼ିବାବେଳେ ବାଙ୍କ ବିହାରୀ ସୁରେନ୍ଦ୍ର ନାଥ 
ଦ୍ଵିବେଦୀଙ୍କ ସମ୍ପର୍କରେ ଆସିଥିଲେ । ସେତେବେଳେ କଟକରେ ସମ୍ବାଦ 
ସରବରାହ ସଂସ୍ଥାର ଦୂ ଇଟି କେନ୍ଦ୍ର ଥ୍ଲ। । ଗୋଟିଏ ହେଉଛି 
' ଆସୋସିଏଚେଡ୍‌ ପ୍ରେସ୍‌ ଅଫ୍‌ ଇଣ୍ଡିଆ !” ? ଏହା ସରକାରଙ୍କ ସମର୍ଥ୍ତ 
ସଂସ୍ଥା । ଏହାର ପ୍ରତିନିଧ୍‌ ଥୁଲେ ଏନ୍‌. ଆର୍‌. ସାମୀ । ଅନ୍ୟଟି ହେଲା 
 “ଇଉନାଇଟେଡ୍‌ ପ୍ରେସ୍‌ ଅଫ୍‌ ଇଣ୍ଡିଆ” ? । ଏହାର ପ୍ରତିନିଧ୍‌ ଥୁଲେ 

ସୁରେନ୍ଦ୍ର ନାଥ ଦ୍ବିବେଦୀ ! ଏହା ଥୁଲା କଲ୍ୟାଣପୁର ମେସ୍‌ ପାଖରେ । 
ସେତେବେଳେ ସୂରେନ୍ଦ୍ର ବାବରଙ୍କ ପାଖକୁ ବିଭିନ୍ନ ସମ୍ବାଦପତ୍ର ଆସୁଥୁଲା । 
ସେସବ୍ର ପଢ଼ିବାର ସୁବିଧା ଓ ସୁଯୋଗ ପାଉଥ୍‌ଲେ ବାଙ୍କ ବିହାରୀ | 
ସୁରେନ୍ଦ୍ର ବାବରଙ୍କ ପାଖକୁ ନବକୃଷ୍ଣ ଚୌଧୁରୀ ବି ଯାଉଥ୍‌ଲେ । ତାଙ୍କ 
ସହିତ ମଧ୍ଯ ବାଙ୍କ ବିହାରୀଙ୍କର ସମ୍ପର୍କ ସ୍ଥାପିତ ହେଲା | ଆଇ. ଏ. 
ପରୀକ୍ଷା ଶେଷ ହେଲାବେଳକୁ ତାଙ୍କ ବାପାଙ୍କ ପରଲୋକ ହୋଇଗଲା । 
ସେ ପିତୃଶୋକସଦତ୍ତେ ବି. ଏ. ଶ୍ରେଣୀରେ ନାମ ଲେଖାଇଲେ। ରେଭେନ୍ସା 
କଲେଜରେ ବି. ଏ. କୁାସ୍ର ଶେଷ ବର୍ଷରେ ତାଙ୍କର ରାଜନୈତିକ 
ଚିନ୍ତାଧାରା ବଢ଼ିଲା । ଧୀରେ ଧୀରେ ସେ ଦେଶ କଥା ଭାବିବାକୁ 
ଲାଗିଲେ । ରାଜନୀତି ସମ୍ପର୍କୀୟ ପୁସ୍ତକ ବରାବର ପଢ଼ିବାକୁ ଆରମ୍ଭ 
କଲେ । 

୧୯୪୨ ମସିହା ଅଗଷ୍ଟ ମାସରେ ବମ୍ବେଠାରେ କଂଗ୍ରେସ 
ଅଧ୍ବେଶନରେ “ଭାରତ ଛାଡ଼ ପ୍ରସ୍ତାବ ଗୃହୀତ ହୋଇଗଲା । ଗାନ୍ଧିଜୀ 
ବରିଟିଶ୍ମାନଙ୍କୁ ଭାରତ ଛାଡ଼ି ଯିବାପାଇଁ ଡାକରା ଦେଲେ । ଲୋକମାନଙ୍କୁ 
ନିଦ୍ଦେଶ ଗଲା କର ବା ମର’ । ଦେଶକୁ ସ୍ଵାଧୀନ କରିବା ପାଇଁ ମୃତ୍ୟକୁ 
ସୁବ୍ଧା ଭୟ ନ କରିବା ଲାଗି ଏଥରେ ନିଦୈଶ ଥୁଲା । ବ୍ରିଟିଶ୍‌ ସରକାର 
ଗାନ୍ଧିଜୀଙ୍କର ଏଭଳି ଡାକରାରେ ଭୟଭୀତ ହୋଇ ବଡ଼ ବଡ଼ କଂଗ୍ରେସ 
ନେତାମାନଙ୍କୁ ଧରି ଜେଲ୍‌ରେ ଭର୍ର୍ତି କରିଦେଲେ । ଦେଶରେ ଏକ 
ଉତ୍ତେଜନାପୂର୍ଣ୍ଣ ବାତାବରଣ ସୃଷ୍ଟି ହେଲା । ରେଭେନ୍କା କଲେଜ ମଧ୍ଧ 
ସେଥ୍‌୍ରୁ ବାଦ୍‌ ପଡ଼ିଲା ନାହିଁ। ଖରାଛୁଟି ପରେ ଜୁଲାଇ ମାସରେ କଲେଜ 
ଖୋଲିଥ୍ଲା । ଦେଖାଗଲା, ଛାତ୍ରମାନେ ପାଠପଢ଼ା ବଦଳରେ ଗାନ୍ଧିଜୀଙ୍କ 

' କର ବା ମର’ ଡାକରା ବିଷୟରେ ଆଲୋଚନା କରୁଛନ୍ତି । ଛାତ୍ରମାନଙ୍କ 
ଭିତରେ ସରକାର ବିରୋଧୀ ମନୋଭାବ ବୃଦ୍ଧି ପାଉଥୁଲା ! 
ଅବଶେଷରେ ଅଗଷ୍ଟ ୧୫ ତାରିଖ ଦିନ କଲେଜ ଅଫିସ୍‌ରେ 
ନିଆଁ ଲାଗିଗଲା । ନିଆଁ ଲିଭାଇବାକୁ ବହୁ ଉଦ୍ୟମ ହେଲେ ମଧ୍ଯ ଅନେକ 
ଗୁରୁତ୍ଵପୂର୍ଣ ନଥ୍ପତ୍ର ପୋଡ଼ି ପାଉଁଶ ହୋଇଯାଇଥ୍‌ଲା। ଛାତ୍ର ମହଲରେ 
ଠିକ୍‌ ହୋଇଥଲା ଯେ, କେହି ପାଠ ପଢ଼ିବାକୁ କଲେଜକୁ ଯିବେ ନାହିଁ 
କଲେଜ ପାଚେରୀ ଉପରେ ଜଣକ ପରେ ଜଣେ ଛିଡ଼ା ହୋଇ 
ସରକାରଙ୍କ ବିରୁଦ୍ଧରେ ଭାଷଣ ଦେବେ । ଏଥ୍ପାଇଁ ହସି ହସି ଗିରଫ 
ହେବେ ଏବଂ କାରାବରଣ କରବେ । ସତକୁ ସତ ତାହା ହିଁ ଘଟିଥୂଲା ! 
ଗିରଫ ହେଲାବେଳେ କାହାରି ମନରେ ଦୃଃଖ ନ ଥୁଲା । ଥୁଲା ଏକ 

ଅଜଣା ଆନନ୍ଦ । ଦେଶପାଇଁ ଗିରଫ ହେବାରେ ସେତେବେଳେ ଗର୍ବରେ 
ଛାତ୍ରମାନଙ୍କର ଛାତି ଫୁଲି ଉଠୂଥୁଲା । 

ବାଙ୍କ ବିହାରୀ ଏହିସବ୍ର ରାଜନୈତିକ ଘଟଣାରେ ଅଂଶ ଗ୍ରହଣ 
କରୁଥ୍ଲେ | ଏହି ସମୟରେ ସେ ସୁରେନ୍ଦ୍ର ନାଥ ଦ୍ବିବେଦୀଙ୍କଠାରୁ ଗୋଟିଏ 
ପୋଷ୍ଟକାର୍ଡ ଚିଠି ପାଇଲେ | ସେଥୁରେ ଲେଖାଥ୍ଲା - ଗାନ୍ଧିଜୀ ଗିରଫ 
ହେଲାବେଳେ କହିଯାଇଛନ୍ତି, ଦେଶର ପ୍ରତ୍ୟେକ ଲୋକ ନିଜକୁ ସ୍ଵାଧୀନ 
ବୋଲି ଭାବନ୍ତୁ । “କର ବା ମର” ପଣ ନିଅନ୍ତୁ । ଏହା ପୋଷ୍ଟକାର୍ଡ 
ହୋଇଥୁବା ହେତୂ ବାଙ୍କ ବିହାରୀ ତାହା ଠିକ୍‌ ସମୟରେ ପାଇଥ୍‌ୁଲେ ! 
କାରଣ ଅନ୍ୟସବ୍ର ଲଫାପା ଚ଼ିଠି ସରକାରୀ ଗୋଇନ୍ଦା ଖୋଲି ପଢୂଥ୍‌ଲେ । 
କିଛି ସନ୍ଦେହଜନକ ଲେଖାଥ୍ଲେ ତାହା ଠିକଣା ଲେଖାଥୁ୍‌ବା 
ଲୋକପାଖରେ ପହଞ୍‌୍‌ ପାରୁ ନ ଥୁଲା | 

ସୁରେନ୍ଦ୍ର ବାବୁଙ୍କ ପୋଷ୍ଟକାର୍ଡ ପାଇଲା ପରେ ବାଙ୍କ ବିହାରୀଙ୍କ 
ମନରେ ବିଟିଶ୍‌ ସରକାରଙ୍କ ଉପରେ କ୍ରୋଧ ଓ ଗାନ୍ଧିଜୀଙ୍କ ପ୍ରତି ଭକ୍ତିଭାବ 
ଆସିଗଲା । ବ୍ରିଟିଶ୍‌ ସରକାରଙ୍କୁ ଭାରତ ଛାଡ଼ି ଯିବାପାଇଁ ଗୋପନରେ 
ଯେଉଁ ଆନ୍ଦୋଳନ ଆରମ୍ଭ ହୋଇଥ୍‌ଲା ସେଥୁରେ ସକ୍ରିୟ ଭାବରେ 
ସାମିଲ୍‌ ହେବାପାଇଁ ସେ ମନ ସ୍ଥିର କରିନେଲେ । 

ପୋଲିସ ଆଖ୍ରେ ଧୂଳିଦେଇ ଗାନଛି ଜୀଙ୍କ ଡାକରାରେ 
ଆନ୍ଦୋଳନ ଚାଲୁ ରଖ୍ବା ନିମନ୍ତେ ସୁରେନ୍ଦ୍ର ନାଥ ଦ୍ବିବେଦୀ 
ଆମ୍ମଗୋପନ କରି ରହିବାକୁ ସ୍ଥିର କଲେ । ଗୋପନରେ ତାଙ୍କ ସହ 
ସମ୍ପର୍କ ରକ୍ଷାକରି ବିପ୍ଳବର ବାର୍ଭା ଅନ୍ୟମାନଙ୍କ ପାଖରେ ପହଞ୍ଚାଇ 
ଦେବାପାଇଁ ଅନ୍ୟମାନଙ୍କ ସହିତ ବାଙ୍କ ବିହାରୀ ଦାସଙ୍କୁ ଦାୟିତ୍ସ 

ଦିଆଗଲା । ବାଙ୍କ ବିହାରୀଙ୍କ ପ୍ରତି ଏହା ଥ୍ଲା ଏକ କଠିନ ପରୀକ୍ଷାର 
ସମୟ | ପ୍ରଥମତଃ, ଜଣେ ମେଧାବୀ ଛାତ୍ରଭାବରେ ପାଠପଢ଼ା ପ୍ରତି 
ତାଙ୍କର ଥୁଲା ପ୍ରଧାନ ଆକର୍ଷଣ । ଦ୍ବିତୀୟରେ, ଦେଶସେବାପାଇଁ ମଧ୍ଯ 
ସେ ନିଜ ଭିତରେ ପ୍ରବଳ ଆଗ୍ରହ ଅନୁଭବ କରୁଥୁଲେ । ସେଥ୍ପାଇଁ 
ପାଠପଢ଼ା ସହିତ ସେ ଅଗଷ୍ଟ ବିପ୍ଲବ କାର୍ଯ୍ୟରେ ମଧ୍ଯ ଓତଃପ୍ରୋତ 
ଭାବରେ ଜଡ଼ିତ ହୋଇ ପଡ଼ିଥ୍‌ଲେ | ଯେତେ ଚେଷ୍ଟା କଲେ ମଧ୍ଯ ବ୍ରିଟିଶ୍‌ 
ଗୋଇନ୍ଦା ପୋଲିସ୍‌ ଆଖୁ୍‌ରୁ ଏହା ବାଦ୍‌ ଯାଇ ନ ଥୁଲା | ବାଙ୍କ ବିହାରୀ 
କିପରିଭାବେ କେଉଁଠି ସୁରେନ୍ଦ୍ର ଦ୍ଧିବେଦୀଙ୍କୁ ଦେଖା କରୁଛନ୍ତି, ତାହା 
ଜାଣିବାପାଇଁ ପୋଲିସ୍‌ ତାଙ୍କୁ ଗୋଡ଼େ ଗୋଡ଼େ ଜଗି ରହୁଥିଲେ । 

ଏହି ସମୟରେ ଢେଙ୍କାନାଳ ରାଜାଙ୍କ ଅତ୍ୟାଚାର ବିରୂଦ୍ଧରେ 
ଆନ୍ଦୋଳନ ଚାଲିଥାଏ । କଟକରୁ ନେତାମାନେ ଯାଇ ସେଠାକାର 
ପ୍ରଜାମାନଙ୍କ ସଙ୍ଗଠିତ କରିଥାନ୍ତି । ରାଜାଙ୍କୁ ସହାୟତା କରୁଥାନ୍ତି ଇଂରେଜ 
ସରକାର । ଏତିକିବେଳେ ବାର ବର୍ଷର ପିଲା ବାଜି ରାଉତ ପ୍ରଜାମଣ୍ଡଳର 
ଆଦେଶ ମାନି ଗୋରା ଫଉଜଙ୍କୁ ନଇଁ ପାରି କରାଇ ନ ଦେବାରୁ 
ସେମାନେ ତାକୁ ଗୁଳିକରି ହତ୍ୟା କରିଥ୍‌ଲେ | ବାଜି ରାଉତକୁ ହତ୍ୟା 
କରାଯିବା ଫଳରେ କେବଳ ଢେଙ୍କାନାଳ ନୁହେଁ, ସାରା ଓଡ଼ିଶାରେ 
ଉତ୍ତେଜନା ସୃଷ୍ଟି ହୋଇଥଲା | ଅତ୍ୟାଚାରୀ ଢେଙ୍କାନାଳ ରାଜାଙ୍କ ସହିତ 
ଲୋକେ ବାଜି ରାଉତର ହତ୍ୟାକାରୀ ବିଟିଶ୍‌ ଫଉଜ ବିରୁଦ୍ଧରେ ମଧ୍ଯ 
ନିଜର ବିକ୍ଷୋଭ ପ୍ରକାଶ କରିଥୁଲେ । ଢେଙ୍କାନାଳ ବାହାରୁ ବହ ଲୋକ 
ଯାଇ ଆନ୍ଦୋଳନରେ ସାମିଲ ହୋଇଥ୍‌ୂଲେ | 

ଭାରତ ଛାଡ଼? ଆନ୍ଦୋଳନ ବେଳକ୍ର ଏହି ଆନ୍ଦୋଳନ ଆହୁରି 

ତେଜିଲା । ଢେଙ୍କାନାଳର ନବଘନ ନାମକ ଜଣେ ପ୍ରଜା ଆନ୍ଦୋଳନ 
କର୍ମୀ ରାଜାଙ୍କ ପୁଲିସ୍‌ ଗୁଳିମାଡ଼ରେ ଆଘାତ ପାଇ ଗୁପ୍ତରେ କଟକରେ 
ପହଞ୍ଚ୍‌ଲେ। ବାଙ୍କ ବାବ୍ର ଏବଂ ଅନ୍ୟମାନେ ମିଶି ତାଙ୍କ ଚିକିତ୍ସାର ବ୍ୟବସ୍ଥା 
କଲେ । ନବଘନର ଆର୍ଥକ ଅବସ୍ଥା ଭଲ ନ ଥୁଲା | ଘରେ ଚୂଳିବା 
ପାଇଁ କୌଣ ସି ସମ୍ବଳ ନ ଥୁଲା । ତେଣୁ ନବଘନ ଘରକୁ କିଛି ଟଙ୍କା 
ପଠାଇବାକୁ ସୁରେନ୍ଦ୍ର ନାଥ ଦ୍ବିବେଦୀ ସ୍ଥିର କଲେ । କିନ୍ତୁ କିପରି ଟଙ୍କା 
ପଠାଯିବ ତାହା ଏକ ସମସ୍ୟା ହୋଇ ଠିଆ ହେଲା । ବାଙ୍କ ବାବ୍ରଙ୍କୁ 
ଏହାର ଦାୟିତ୍ଵ ନେବାକ୍ର ପଡ଼ିଲା । ନିଜେ ମନିଅର୍ଡ଼ରରେ ସେ ଟଙ୍କା 
ପଠାଇଲେ । ମନିଅର୍ଡର ଫର୍ମରେ ଟଙ୍କା ପଠାଇବା ଲୋକର ନାମ ଓ 
ଠିକଣା ରହିବା କଥା । ତା' ନ ହେଲେ ଡାକଘର ମନିଅର୍ଡର ଗ୍ରହଣ 
କରନ୍ତା ନାହିଁ । ଏହି ମନିଅର୍ଡର ଫର୍ମ ହିଁ ଶେଷରେ କାଳ ହେଲା । 
ପୋଲିସ୍‌ ମନିଅର୍ଡର ଫର୍ମରୂ ବାଙ୍କ ବାବ୍ରଙ୍କ ରହିବା ଠିକଣା ଜାଣିଗଲା ! 
୧୯୪୨ ମସିହା ଅଢ଼ୋବର ମାସରେ ଦଳେ ସଶସ୍ତ୍ର ପୋଲିସ୍‌ ତାଙ୍କ 
କଟକରେ ରହୁଥ୍ବା ଘର ଘେରାଉ କରି ରାତି ବାରଟାରେ ତାଙ୍କୁ ଗିରଫ 
କରିନେଲେ । 

ଅଜ୍ମୋବର ମାସ, ଶୀତ ମାଡ଼ି ମାଡ଼ି ଆସୁଥାଏ । ବାଙ୍କ ବାବ୍ରଙ୍କୁ 
ଧରି ନିଆଗଲା ଲାଲ୍‌୍ବାଗ ଥାନାକୁ । ସେତେବେଳେ ଲାଲ୍‌ବାଗ ଥାନା 
ଥୁଲା ଗୋଟିଏ ବଡ଼ ଥାନା | ଥାନା ଭିତରେ ଗୋଟିଏ ଟୁଲ୍‌ ଉପରେ 
ବାଙ୍କ ବିହାରୀଙ୍କୁ ବସାଇ ଦିଆଗଲା । ଯଦି ତାଙ୍କୁ ଚଉକି ଦିଆଯାଏ, 
ତେବେ ସେ ହୁଏତ ତହିଁରେ ବସି ଜୂଳାଇବେ ବା ଆରାମ୍‌ କରିପାରିବେ । 
ଗୋରା ଫିରିଙ୍ଗ ତ ଅତି ଚତୁର ଜାତି - ସେଥ୍ପାଇଁ ବାଙ୍କ ବିହାରୀଙ୍କ 

କଷ୍ଟ ଦେବାଲାଗି ବସିବାପାଇଁ ଟୁଲ୍ଖଶ୍ଡିଏ ଦେଇଥ୍‌ଲେ । ସେଥ୍‌ରେ ଧୀର 
ସ୍ଥିର ହୋଇ ବସିଲେ ବାଙ୍କ ବିହାରୀ । 


ସେତେବେଳେ ଓଡ଼ିଶା ଗୋଇନ୍ଦା ବିଭାଗର ମୁଖ୍ୟ ଥାଆନ୍ତି 
ରେନର ସାହେବ । ବଡ଼ ଦ୍ରଦ୍ଦାନ୍ତ ଓ ବିଚକ୍ଷଣ ଲୋକ । ଅନେକ ପ୍ରଶ୍ନ 
ସେ ଗୁଡ଼େଇ ତୁଡ଼େଇ ବାଙ୍କ ବିହାରୀ ବାବ୍ରଙ୍କୁ ପଚାରିଲେ । ହେଲେ 
ବାଙ୍କ ବିହାରୀଙ୍କର ଥ୍ଲା ଗୋଟିଏ ଉତ୍ତର, ‘ମୁଁ କିଛି ଜାଣେନା! । ଏହି 
ଉତ୍ତର ବାରମ୍ବାର ଶୁଣି ପୋଲିସ୍‌ ରାଗି ଗଲେ । 


ରାତିସାରା ବାଙ୍କ ବାବ୍ର ଶିଶୁଟିପରି ବସିରହିଲେ । ପିଇବାକୁ 
ପାଣି ଟୋପାଏ ମଧ୍ଯ ଦିଆଗଲା ନାହିଁ । 


ସକାଳ ହେଲା, ସେହିପରି ବସିଥାଆନ୍ତି ବାଙ୍କ ବାବୁ । ସକାଳ 
୯ଟା ବେଳେ ହଠାତ୍‌ ରେନର ସାହେବ ଆଦେଶ ଦେଲେ ବାଙ୍କ ବିହାରୀଙ୍କ 
ନେଇ ତାଙ୍କ ବସାକୁ ଯିବାକୁ । ପୋଲିସ୍‌ ଘେରରେ ସେ ପୁଣି ନିଜ ବସା 
ଘରକୁ ଗଲେ । ସେଇଠି ଦାନ୍ତ ଘଷୁଥାନ୍ତି କେତେଜଣ ପୋଲିସ୍‌ ତାଙ୍କୁ 
ଜଗିଥାନ୍ତି । ବାକି ଅନ୍ୟମାନେ ତାଙ୍କ ଘର ସଙ୍ଟ କରୁଥାନ୍ତି । ଘରସାରା 
ଖୋଜି ଖୋଜି କିଛି ପାଇଲେ ନାହିଁ । ବାଙ୍କ ବାବ୍ର ବହୁ ପୂର୍ବରୁ ତାଙ୍କ 
ଘରେ ଥ୍ବା ଗୋପନୀୟ ଦଲିଲ୍‌ ଏବଂ କାଗଜପତ୍ର ଅନ୍ୟ ଜାଗାକୁ 
ପଠାଇ ଦେଇଥ୍‌ଲେ ! ସେହିଦିନ ସଂଧ୍ଯାରେ ବାଙ୍କ ବାବୂଙ୍କୁ ଅଟକବନ୍ଦୀ 
ହିସାବରେ କଟକ ସହରର ଜେଲ୍‌ ଭିତରକୁ ପଠାଇ ଦିଆଗଲା । 
ବିଶ୍ଵନାଥ ପଣ୍ତିତ ବି ସେତେବେଳେ ଆନ୍ଦୋଳନରେ ଯୋଗସୃୂତ୍ରରୂପେ 
କାମ କରୁଥ୍ଲେ | ପରେ ତାଙ୍କ ମଧ୍ଯ ଗିରଫ କରାଗଲା | ଶେଷକୁ ସେହି 

ଅକ୍ମୋବର ମାସରେ ସୁରେନ୍ଦ୍ର ଦ୍ଧିବେଦୀ ବି ଗିରଫ ହୋଇ ଜେଲ୍‌କୁ 
ଆସିଲେ । ଭାରତରେ ନେତା ଜୟପ୍ରକାଶ ନାରାୟଣ ସେତେବେଳକୁ 
ଆମ୍ମଗୋପନ କରି ରହିଥାଆନ୍ତି । ତାଙ୍କ ସହିତ ପରୋକ୍ଷରେ ଯୋଗସୂତ୍ର 
ରଖାଯାଇଥ୍‌୍ଲା | 

ବାଙ୍କ ବାବ୍ରଙ୍କ ସମେତ ଏହିସବ୍ର କଇଦୀଙ୍କ ବିରୁଦ୍ଧରେ ମୋକଦମା 
ଦାୟେର ହେଲା । ମୋକଦ୍ଦମାର ବିଚାର ପାଇଁ ଜିଲ୍ଲା ଜଜ୍‌ଙ୍କ କୋର୍ଟକୁ 
ପଠାଗଲା । ସେତେବେଳେ ଜିଲା ଜଜ୍‌ ଥିଲେ ଆୟରଲ୍ୟାଣ୍ଡର ଅଧ୍ବାସୀ 
ମାହେର: ସାହେବ । ସୂରେନ୍ଦ୍ର ଦ୍ଵିବେଦୀ, ବାଙ୍କ ବାବ୍ର ଆଦି ଅଭିଯୁକ୍ତ 
ଆସାମୀମାନେ ଓକିଲ ଦୀନବନ୍ଧୁ ସାହୁଙ୍କୁ ସେମାନଙ୍କର ପକ୍ଷ ମକଦ୍ଦମା 
ଲଢ଼ିବାକୁ ଦାୟିତ୍ଵ ଦେଲେ । ଦୀନବନ୍ଧୁ ସାହୁଙ୍କର ଜାତୀୟ ମନୋଭାବ 
ଥୁଲା । ବିନା ଆପରତ୍ତିରେ ସେ ମୋକଦମା ଚଳାଇବାକୁ ରାଜି ହେଲେ । 
ମୋକଦମା ଚାଲିଲା | ବାଙ୍କ ବିହାରୀଙ୍କ ସମେତ ଅଭିଯୁକ୍ତ ଥୁଲେ ୨୧ 
ଜଣ ବ୍ୟକ୍ତି । ସେମାନଙ୍କ ବିରୋଧରେ ୧ ୦୦ ଜଣ ସାକ୍ଷୀ ହେଲେ । 
ଏସବ ସାକ୍ଷୀଙ୍କୁ ସରକାର ବାଛିଥୂ୍‌ଲେ | ସରକାରୀ ସାକ୍ଷୀ ଯେପରି ଯାହା 
କହିବା କଥା, ତାହା ସେମାନେ କହିଥ୍‌ଲେ | ବିଟିଶ୍‌ ସରକାରକୁ ହଟାଇବା 
ପାଇଁ ସେମାନେ ମିଳିତ ଷଡ଼ଯନ୍ତ୍ର କରୁଥ୍‌ଲେ ବୋଲି ନାନାଦଫାରେ 
ଏକ ଷଡ଼ଯନ୍ତ୍ର ମାମଲା ସେମାନଙ୍କ ବିରୁଦ୍ଧରେ ଚ଼ାଲିଲା । 

ଥରେ ଜଣେ ସରକାରଙ୍କ ପଟର ସାକ୍ଷୀଙ୍କର ଜମାନବନ୍ଦୀ 
ସରିଲା । ଏବେ ପାଳି ପଡ଼ିଲା ୨୧ ଜଣ ଅଭିଯୁକ୍ତଙ୍କ ପକ୍ଷରୁ ସାକ୍ଷୀ 
ଦେବା । ଏତିକିବେଳେ ପଶ୍ଡିତ ଆକୁଳି ମିଶ୍ରଙ୍କ ଉଦ୍ୟମରେ ପୂରୁଖା ଓକିଲ 
ଚିନ୍ତାମଣି ଆଚାର୍ଯ୍ୟ ଅଭିଯୁକ୍ତମାନଙ୍କ ପକ୍ଷରୁ ମୋକଦରମା ଲଢ଼ିବାକୁ ରାଜି 

ହେଲେ | ଚିନ୍ତାମଣି ଆଚାର୍ଯ୍ୟ ଥୁଲେ ଅତି ବ୍ରଦ୍ଧିମାନ୍‌ ଓ ବିଚକ୍ଷଣ 
ଆଇନଜୀବୀ ¦! ମୋକଦମାର ଗତିବିଧ୍‌ ଦେଖ୍‌ ଶେଷରେ ସେ ଠିକ୍‌ କଲେ 
ଅଭିଯୁକ୍ତମାନଙ୍କ ପକ୍ଷରୁ ସାକ୍ଷୀ ଦିଆଯିବ ନାହିଁ। ସେମାନେ ମୋକଦମାକୁ 
ବଏକଟ୍‌ କରିବେ । ଚିନ୍ତାମଣି ଆଚାର୍ଯ୍ୟଙ୍କ ନିଦ୍ଦେଶରେ ଜଜ୍‌ ସାହେବଙ୍କ 
ଏକ ସ୍ଟାରକପତ୍ର ଦିଆଗଲା । ଏଥ୍‌ରେ ଲେଖାଗଲା, ˆ “ଜଜ୍‌ ସାହେବ 
ଆୟର୍ଲ୍ୟାଣ୍ଡର ଅଧ୍ବାସୀ, ଏକ ସ୍ଵାଧୀନଚ୍େତା ବ୍ୟକ୍ତି । କିନ୍ଧ ସେ 
ହେଉଛନ୍ତି ବିଟିଶ୍‌ ସରକାରଙ୍କ ଦ୍ବାରା ନିଯୁକ୍ତ ଜଣେ କର୍ମଚାରୀ । ତେଣୁ 
ତାଙ୍କଠାରୁ ନିରପେକ୍ଷ ବିଚାର ପାଇବା ସମ୍ଭବ ନୃହେଁ । ଏଥୁପାଇଁ 
ଅଭିଯୁକ୍ତମାନେ ଏ ମକରମାକୁ ବଏକଟ୍‌ କରୁଛନ୍ତି ।” ଏଥ୍‌ରେ ଜଜ୍‌ 
ସାହେବଙ୍କ ମନ ତରଳି ଗଲା । ସୁରେନ୍ଦ୍ର ଦ୍ଧିବେଦୀଙ୍କୁ ସାତ ବର୍ଷ ଏବଂ 
ଅନ୍ୟମାନଙ୍କୁ ଛ ବର୍ଷ ଜେଲ୍‌ ଦଣ୍ଡ ଦେଲେ | ଯେପରି ଭାବରେ ଅଭିଯୁକ୍ତ 
ଆସାମୀମାନଙ୍କ ବିରୁଦ୍ଧରେ ପୋଲିସ୍‌ ପକ୍ଷରୁ ସାକ୍ଷୀ ପ୍ରମାଣ 
ଦିଆଯାଇଥ୍‌ଲା, ତାହା ତୁଳନାରେ ଏ ଦଣ୍ଡାଦେଶ ଅନେକ କୋହଳ 
ଥ୍ଲା । 

ବାଙ୍କ ବାବ୍ର କଟକ ଜେଲ୍‌ର ସତର ନମ୍ବର କୋଠରୀରେ 
ରୃହଁଲେ । ଜିଲ୍ଲ। ଜଜ୍‌ଙ୍କ ରାୟ ବିରୁଦ୍ଧରେ ତାଙ୍କ ପକ୍ଷରୁ ପାଟନା 
ହାଇକୋର୍ଟରେ ଅପିଲ୍‌ ଦାୟେର କରାଗଲା | ହାଇକୋର୍ଟ ଏହି ଅପିଲ୍‌ 
ଶୁଣି ବାଙ୍କ ବାବରଙ୍କ ଜେଲ୍‌ ଦଣ୍ଡର ସମୟ ସୀମା ୪ ବର୍ଷକୁ କମାଇ 
ଦେଲେ । ପରେ ଜେଲ୍‌ ଜୀବନରେ ତାଙ୍କର ଉତ୍ତମ ଆଚରଣ ଦେଖ୍‌ 
ତାଙ୍କୁ ୩ ବର୍ଷ ପରେ ଖଲାସ୍‌ କରି ଦିଆଯାଇଥ୍‌୍ଲା | 

ବାଙ୍କ ବାବ୍ରଙ୍କ ସଙ୍ଗେ ଦେଖାହେଲେ କହନ୍ତି, ତାଙ୍କର ତିନି ବର୍ଷର 
ଏଇ ଜେଲ୍‌ ଜୀବନ ତାଙ୍କୁ ମଣିଷ ହେବାକୁ ସାହାଯ୍ୟ କରିଥୁଲା | ତାଙ୍କ 
ନିଜ ଭାଷାରେ, “ମୋ ପାଇଁ ଜେଲ୍‌ ହିଁ ଥୂଲା ବିଶ୍ଵବିଦ୍ୟାଳୟ । 
ସେଠାରେ ମୁଁ ପ୍ରତିଦିନ ଆଠ, ଦଶ ଘଣ୍ଟା ପଢ଼ୁଥୁଲି ।”” ଆହୁରି ସେ 
କୁହନ୍ତି, ‘ଗାନ୍ଧିଜୀ କହୁଥ୍‌ଲେ ଜେଲ୍‌୍ଭିତରେ ମଧ୍ଯ କାମ କରିବ । 
ଗାନ୍ଧିଜୀଙ୍କର ଏଇ କଥା ମୁଁ ଅଙ୍ଗେ ଅଙ୍ଗେ ନିଭେଇଥ୍‌ୁଲି । ଜେଲ୍‌ରେ 
ଆମେ ଥୁଲୁ ‘କଂ ଶ୍ରେଣୀର ବନ୍ଦୀ । ତେଣୁ ପ୍ରାୟ ବେଶୀ ପରିଶ୍ରମ କରିବାକୁ 
ବାଧ୍ୟ କରାଯାଉ ନ ଥୁଲା । ତଥାପି ଏକ ବର୍ଷ କାଳ ପ୍ରତିଦିନ ଆମ 
ୱାର୍ଡ଼ରେ ଥ୍ବା ସବୂ ବନ୍ଦୀଙ୍କର ପାଇଖାନା ମୁଁ ସଫା କରୁଥୁଲି । 

୧୯୪୩ ମସିହା ଘଟଣା । ଜାନୁୟାରୀ ୧୬ ତାରିଖ ଦିନ 
ସେମାନେ କେଲ୍‌ ଭିତରେ ସ୍ଵାଧୀନତା ଦିବସ ପାଳନ କଲେ । ଜେଲ୍‌ 
ହତା ଭିତରେ ଗୋଲ୍ହୋଇ ରାଜନୈତିକ କଇଦୀମାନେ ହାତ ଧରାଧରି 
ହୋଇ ଠିଆ ହେଲେ | ତା” ମଝିରେ ଉଡ଼ାହେଲା ଜାତୀୟପତାକା । 
ଏହା ଏକ ଅପରାଧ ଥୁଲା । ଜେଲ୍‌ କର୍ତ୍ତୃପକ୍ଷ ସାଇରନ୍‌ ବଜାଇଲେ । 
ସେଇ ସାଇରନ୍‌ ଘଣ୍ଟିକୁ ସେତେବେଳେ ‘ପାଗଳା ଘଣ୍ଟି” ବୋଲି 
କୁହାଯାଉଥ୍ଲା । ଏଇ ଘଣ୍ଟି ଶୁଣି ଜେଲ୍‌ କର୍ମଚାରୀମାନେ ଧାଇଁ 
ଆସିଥ୍ଲେ । ହେଲେ ସେତେବେଳେ ପତାକାଉଡ଼ା ପର୍ବ ଶେଷ 
ହୋଇଯାଇଥ୍‌୍ଲା । ତଥାପି ଏହି ବେଆଇନ କାର୍ଯ୍ୟପାଇଁ ସେମାନଙ୍କ 
ଉପରେ ଲାଠିମାଡ଼ ହେଲା । 

ବାଙ୍କ ବାବୁ ଜେଲ୍‌ରୁ ଖଲାସ୍‌ ହେବାର ଛଅ ମାସ ଆଗରୁ 
ବ୍ରହ୍ମପୁର ଜେଲ୍‌ରୁ ନବକୃଷ୍ଣ ଚ୍ରୌଧୂରୀଙ୍କୁ କଟକ ଜେଲ୍‌କୁ ବଦଳି କରି 
ଅଣାଗଲା । ଏହି ସମୟରେ ନବ ବାବରଙ୍କ ସହିତ ଜେଲ୍‌ମଧ୍ଯରେ ହିଁ 
ବାଙ୍କ ବାବୁଙ୍କ ବ୍ୟକ୍ତିଗତ ସମ୍ପର୍କ ଗଢ଼ିଉଠିଥ୍୍‌ଲା । 


ଚ଼ାହୁଁ ଚ଼ାହୁଁ ଜେଲ୍‌ ଜୀବନ ସରିଗଲା । ୧୯୪୨ ମସିହାରେ 
ବାଙ୍କ ବାବ୍ର ଜେଲ୍‌ ଯାଇଥୁଲେ । ତିନି ବର୍ଷ କଇଦୀ ଜୀବନ କଟାଇ ସେ 
୧୯୪୫ ମସିହା ଡିସେମ୍ବର ମାସରେ ଖଲାସ୍‌ ହେଲେ । 


ଜେଲ୍‌ ଭିତରୁ ଖଲାସ୍‌ ହୋଇ ବାଙ୍କ ବିହାରୀ ପୁଣି କଟକ ସହର 
ରାସ୍ତା ଉପରେ ଛିଡ଼ା ହେଲେ । ଉପରେ ଅନନ୍ତ ଆକାଶ, ତଳେ ବିଶାଳ 


୧୫ 


Digitized by srujanika@gmail.com 


ପୃଥ୍ବୀ । ଏ ଉଭୟ ଭିତରେ ତାଙ୍କର ସ୍ଥିତି କ'ଣ ସେ ଚିନ୍ତା କରି ପାରିଲେ 
ନାହିଁ । ଗ୍ରାମକୁ ଯିବାକ୍ର ଇଚ୍ଛା ହେଲା ନାହିଁ। ତେଣୁ କ'ଣ କରିବେ 
ବୋଲି ଭାବୁଥାନ୍ତି । 

ଏହି ସମୟରେ ରମାଦେବୀ କଟକ ଜିଲ୍ଲା କେନ୍ଦୁପାଟଣାରେ 
ଗୋଟିଏ ଖଦି କେନ୍ଦ୍ର ପରିଚାଳନା କରୁଥାନ୍ତି । ସେଠାରେ ସୂତାକଟା 
ହେଉଥାଏ | ତାକୁଡି ଚାଲିଥାଏ । ଅରଟ ବୃଳୁଥାଏ । ଖଦି ବଣା 
ହେଉଥାଏ । ବାଙ୍କ ବିହାରୀ ପିଲାଦିନୁ ସୂତା କାଟିବାକୁ ଭଲ ପାଉଥୂଲେ । 
ଏବେ ସେ ସ୍ଥିର କଲେ ଖଦି ବ୍ରଣା କେନ୍ଦ୍ରରେ ଯୋଗ ଦେବେ । ସେ 
ରମାଦେବୀଙ୍କୁ ସାକ୍ଷାତ କଲେ । ରମାଦେବୀ ଆଦରରେ ତାଙ୍କୁ ଖଦି 
କେନ୍ଦ୍ରକୁ ନେଇଗଲେ । ସେଠାରେ ଗୋଟିଏ ଅଲଗା କୋଠରୀରେ 
ରହିବାର ବ୍ୟବସ୍ଥା କରିଦେଲେ । ତାଙ୍କୁ କହିଗଲେ, ତୁମେ ଏହି 
କୋଠରୀରେ ରହିବ | ଯେତେବେଳେ ମନ ହେବ ଖଦି କେନ୍ଦ୍ରରେ ଯୋଗ 
ଦେବ । 

କେନ୍ଦୁ ପାଟଣା ଖଦି କେନ୍ଦ୍ରରେ କାମ କରୁଥ୍ବାବେଳେ 
କଲ୍ୟାଣପୁରରେ ଗୋଦାବରୀ ଦେବୀ, ନବକିଶୋର ଦାସ ପ୍ରମୁଖ 
ଗୋଟିଏ ଖଦି କେନ୍ଦ୍ର ଖୋଲିଥ୍‌ଲେ । ସେମାନେ ସେଠାରେ ଯୋଗଦେବା 
ପାଇଁ ବାଙ୍କ ବାବ୍ରଙ୍କୁ ଖବର ପଠାଇଲେ । କଲ୍ୟାଣପୁର ବା ସମଲପୁର 
ବାଙ୍କ ବାବ୍ରଙ୍କ ନିଜ ଗୀ । ବାଙ୍କ ବାବ୍ର ଗୀର ମୋହ କାଟିପାରିଲେ ନାହିଁ । 
ଗୀଁର ଖଦି କେନ୍ଦ୍ରରେ ଯୋଗ ଦେଲେ । ସେଠାରେ ସେ ମଧ୍ଧ ସୂତା 
କାଟିଲେ | ସୂତା ଗାଣ୍ଡି ଧରି ତନ୍ତୀ ଘରକୁ ଗଲେ | ସେଠାରୁ ଲୁଗା 
ଆଣି କେନ୍ଦ୍ରରେ ଜମା ଦେଲେ । 

ପ୍ରାଦେଶିକ କଂଗ୍ରେସ କମିଟିରେ ସହ-ସମ୍ପାଦକ 

ସେପର୍ଯ୍ୟନ୍ତ ନବ ବାବ୍ର ଜେଲ୍‌ରୁ ଖଲାସ୍‌ ହୋଇ ନ ଥାନ୍ତି । ଏହି 
ସମୟରେ ହରେକୃଷ୍ଣ ମହତାବ ଜେଲ୍‌ରୁ ଖଲାସ୍‌ ହୋଇ କଟକରେ 
ପହଞ୍ଚିଲେ | ନିତ୍ୟାନନ୍ଦ କାନୁନ୍‌ଗୋ ସେତେବେଳେ କଟକରେ ରହୁଥାନ୍ତି । 
ସେ ତାଙ୍କୁ ଭେଟି କଂଗ୍ରେସ ସଙ୍ଗଠନ କଥା ଆଲୋଚନା କଲେ । ଅନେକ 
କଂଗ୍ରେସନେତା ସେତେବେଳେ ଜେଲ୍‌ରେ ଥୁଲେ | ଅନ୍ୟମାନେ କିଏ 
କେଉଁଠି ଥ୍ଲେ ତାହା ନିତ୍ୟାନନ୍ଦ କାନୁନ୍‌ଗୋ କିମ୍ବା ମହତାବଙ୍କୁ ଜଣା 
ନ ଥଲା । ସେମାନଙ୍କ ସହିତ ଯୋଗସୂତ୍ର ରକ୍ଷାକରି କଂଗ୍ରେସ ସଙ୍ଗଠନକୁ 
କିପରି ଦୃଢ କରାଯିବ, ସେ ବିଷୟରେ ଦୁଇ ନେତା ଆଲୋଚନା କରିବା 
ପାଇଁ କଟକ ଜେଲ୍‌ରେ ନବ ବାବ୍ରଙ୍କୁ ଦେଖାକରିଥ୍‌ଲେ । ନବ ବାବୁ 
ବାଙ୍କ ବିହାରୀ ଦାସଙ୍କ ସହ ଏଥ୍‌ପାଇଁ ସମ୍ପର୍କ ସ୍ଥାପନ କରିବାକୁ ପରାମର୍ଶ 
ଦେଲେ । ସେହି ଅନୁସାରେ ବାଙ୍କ ବାବୁଙ୍କୁ ଖବର ପଠାଗଲା । ସେ 
କଲ୍ୟାଣପୁର ଖଦି କେନ୍ଦ୍ରରୁ ଗୋଦାବରୀ ଦେବୀଙ୍କୁ କହି ଦୁଇ ତିନି ମାସ 
କଟକରେ କାର୍ଯ୍ୟ କରିପାରିବେ ବୋଲି କହିଥୁଲେ । ବାଙ୍କ ବାବରଙ୍କ 
ପ୍ରଦେଶ କଂଗ୍ରେସ କମିଟିର ସହ-ସମ୍ପାଦକଭାବରେ ନିଯୁକ୍ତି ଦିଆଗଲା । 

କିନ୍ଧ ସମସ୍ୟା ହେଲା ବାଙ୍କ ବାବୁ କଟକରେ ରହିବେ କେଉଁଠି ? 
ସେତେବେଳେ ମହତାବ ବାବୁ ନିତ୍ୟାନନ୍ଦ ବାବ୍ରଙ୍କ ଘରେ ଅତିଥ୍‌ ହୋଇ 
ରହିଥ୍୍‌ଲେ । ତାଙ୍କୁ ମଧ୍ଯ ସେଠାରେ ବେଶି ଦିନ ରହିବାକୁ ଭଲ ଲାଗୁ ନ 
ଥୁଲା । ତେଣୁ ଦୁଇ ଜଣଙ୍କପାଇଁ କଟକ ସହରରେ ଘର ଖୋଜା ଚାଲିଲା । 
ଶେଷରେ କଟକ ବାଲୁବଜାରର ଗୋଟିଏ ଗଳିରେ ଦୁଇ ବଖରା ଘରର 
ସଂଧାନ ମିଳିଲା । ସେ ଘରେ ଝରକା ନ ଥାଏ । ଭଲ କରି ପବନ 

ଯା 'ଆସ କରିପାରୁ ନ ଥାଏ । ତଥାପି ସେଇ ଦୂଇ ଅନ୍ଧାରୁଆ 
କୋଠରୀରେ ରହି ବାଙ୍କ ବାବ୍ର ଓ ମହତାବ ବାବର କଂଗ୍ରେସ ସଙ୍ଗଠନ 
କାମରେ ଲାଗିପଡ଼ିଲେ । 


ଦୁଇ ମାସ ପରେ ଖବର ମିଳିଲା ନବ ବାବର କଟକ ଜେଲ୍‌ରୁ 
ଖଲାସ୍‌ ହେଉଛନ୍ତି । ତାଙ୍କ ପାଛୋଟି ଆଣିବାପାଇଁ ବାଙ୍କ ବାବ୍ର ଜେଲ୍‌ 
ଫାଟକ ପାଖକୁ ଯାଇଥ୍‌ଲେ । କଂଗ୍ରେସ ଭିତରେ ଯେଉଁ 
ସମାଜବାଦୀମାନେ ରହିଥ୍‌ଲେ, ନବ ବାବୁ ଥ୍ଲେ ସେହିମାନଙ୍କର 
ନେତା । ବାଙ୍କ ବାବ୍ର ମଧ୍ଯ କଂଗ୍ରେସ ସୋସଲିଷ୍ଟ ପାର୍ଟିର ସଭ୍ୟ ଥୁଲେ 
ଏବଂ ନବ ବାବ୍ରଙ୍କୁ ନିଜର ନେତା ବୋଲି ଗ୍ରହଣ କରିନେଇଥ୍‌ଲେ । 
କାରଣ ହରେକୃଷ୍ଣ ମହତାବ, ନିତ୍ୟାନନ୍ଦ କାନୁନ୍‌ଗୋଙ୍କ ଅପେକ୍ଷା ସେ 

ଥୁଲେ ଅଧ୍କ ପ୍ରଗତିଶୀଳ ଚିନ୍ତାଧାରାର ବ୍ୟକ୍ତି । ସେଥ୍‌ପାଇଁ ମହତାବ 
ଓ କାନୁନ୍‌ଗୋଙ୍କଠାରୁ ନବ ବାବରଙ୍କ ପ୍ରତି ତାଙ୍କର ଅଧ୍କ ଆନୁଗତ୍ୟ 
ଥୁଲା । ଜେଲ୍‌ ଫାଟକରୁ ବାହାରି ନବ ବାବୁ ମହତାବ ବାବୁ କେଉଁଠାରେ 
ରହୁଛନ୍ତି ବୋଲି ବାଙ୍କ ବାବ୍ରଙ୍କୁ ପ୍ରଶ୍ନ କରିଥ୍‌ଲେ । ଯେତେବେଳେ ମହତାବ 
ବାବରଙ୍କ ସହିତ ତାଙ୍କର ଦେଖାହେଲା, ସେ ନିଜ ତରଫରୁ କହିଲେ, 
““ ମଁ ଆପଣଙ୍କୁ ମୋର ନେଡା ଭାବରେ ଗ୍ରହଣ କଲି । 

ନବ ବାବୁ ଓ ମହତାବଙ୍କ ଭିତରେ ଚାଲି ଥ୍ବା ଏହି 
କଥୋପକଥନ ବାଙ୍କ ବାବ୍ର ଶୁଣ୍ଣଥ୍‌ଲେ । କଂଗ୍ରେସ ମଧ୍ଯରେ ଥୁବା 
ସମାଜବାଦୀମାନଙ୍କ ନେତୃତ୍ଵ ଦେବା ଛାଡ଼ି ନବ ବାବ୍ର ସ୍ଵୟଂ ମହତାବ 
ବାବୂଙ୍କ ନେତୃତ୍ଵ ମାନି ନେବେ, ଏକଥା ସେ ଭାବି ପାରୁ ନ ଥୁଲେ । 
ନବ ବାବ୍ରଙ୍କ ସେଇ ପଦିଏ କଥା ବାଙ୍କ ବାବରଙ୍କ ପ୍ରାଣକୁ ଖୁବ୍‌ ବାଧ୍ଥ୍ଲା ! 
କିନ୍ଧ ସେ ଥୁଲେ କଂଗ୍ରେସର ଜଣେ ଶୃଙ୍ଖଳାବବ୍ଧ କର୍ମୀ । ନିଜ 
ମନୋଭାବକୁ ନିଜ ଭିତରେ ଚାପିରଖ୍‌ ସେ କଂଗ୍ରେସ ସଙ୍ଗଠନ କାର୍ଯ୍ୟରେ 
ଲାଗି ପଡ଼ିଲେ । 

ଏହି ସମୟରେ ବିଟିଶ୍‌ ସରକାର କଂଗ୍ରେସ ଉପରୁ କଟକଣା 
ଉଠାଇନେଲେ | ସ୍ଵରାଜ୍ୟ ଆଶ୍ରମ ପୂନର୍ବାର କଂଗ୍ରେସକୁ ଫେରିଲା । 
ମହତାବ ବାବ୍ର ଓ ନବ ବାବରଙ୍କ ପରାମର୍ଶରେ ସେ ସ୍ଵରାଜ୍ୟାଶ୍ରମରେ 
ରହିବା ପାଇଁ ସ୍ଥିର କଲେ । ସେଠାରେ ସେ ଗୋଟିଏ କୋଠରୀରେ 
ଏକା ରହିଲେ ଓ କଂଗ୍ରେସ ପ୍ରଦେଶ କମିଟିର କାର୍ଯ୍ୟ ସମ୍ପାଦନ କଲେ । 

୧୯୪୬ ମସିହାରେ କେନ୍ଦ୍ର ଓ ରାଜ୍ୟରେ ମଧ୍ଯବର୍ରଭୀକାଳୀନ 
ନିର୍ବ।ାଚନ ହେଲ। । ଓଡ଼ିଶାରେ କଂଗ୍ରେସର ବିଜୟ ହେଲା । 

ବିଧାନସଭାରେ କଂଗ୍ରେସ ଚାଳି ଶିଟି ସ୍ଥାନ ଅଧ୍କାର କରି ସରକାର 
ଗଠନ କଲା । ଶ୍ରୀ ହରେକୃଷ୍ଣ ମହତାବ ଓଡ଼ିଶାର ପ୍ରଧାନମନ୍ତ୍ରୀ ହେଲେ 
ଏବଂ ନବକୃଷ୍ଣ ଚୌଧୁରୀ ରାଜସ୍ଵ ବିଭାଗର ଦାୟିତ୍ଵରେ ରହିଲେ । 

ଓଡ଼ିଶାରେ କଂଗ୍ରେସ ମନ୍ତ୍ରିମଣ୍ଡଳ ଗଢ଼ା ହେଲା ପରେ କଂଗ୍ରେସ 
ସଙ୍ଗଠନ ଅଧ୍କ ମଜଭୁତ୍‌ ହେଲା | ପ୍ରଦେଶ କଂଗ୍ରେସ କମିଟିର ସଭାପତି 
ଥୁଲେ ରାଧାକୃଷ୍ଣ ବିଶ୍ଵାସରାୟ | ସମ୍ପାଦକ ଥୁଲେ ନବକୃଷ୍ଣ ଚ୍ରୌଧୁରୀ ଓ 
ସହକାରୀ ସମ୍ପାଦକ ଭାବରେ ମନୋନୀତ ହେଲେ ବାଙ୍କ ବିହାରୀ ଦାସ । 
ତା'ପରେ ମାଳତୀ ଟୌଧୂରୀ ପ୍ରାଦେଶିକ କଂଗ୍ରେସ କମିଟିର ସଭାନେତ୍ରୀ 
ହିସାବରେ ନିର୍ବାଚିତ ହେଲା ପରେ ବାଙ୍କ ବିହାରୀ ସହକାରୀ ସମ୍ପାଦକ 
ରହିଲେ । 

କଂଗ୍ରେସ ସଙ୍ଗଠନ କାର୍ଯ୍ୟବ୍ୟତୀତ ବାଙ୍କ ବାବୁ ଏହି ସମୟରେ 
ସାମ୍ବାଦିକତା ଆଡ଼କୁ ମଧ୍ଯ ଝୁଙ୍କିଥ୍‌ୁଲେ । ସେତେବେଳେ ‘ଦୈନିକ ଆଶା? 
ଓ ଇଂରାଜୀ ଖବର କାଗଜ ନିଉ ଓଡ଼ିଶା” ବାହାରୁଥ୍ଲା | ଏଇ ଦୁଇଟି 
କାଗଜରେ ସେ ନିୟମିତ ଲେଖାଲେଖ୍‌ କରି ପ୍ରଶଂସିତ ହୋଇଥ୍‌ୁଲେ । 
ଇଂରାଜୀରେ ସମ୍ବାଦ ପଠାଇବା ପାଇଁ ଲେଖାକୁ ଟାଇପ୍‌ କରିବା ଦରକାର 
ହେଉଥଲା । ସେଥ୍ପାଇଁ ସେ ଅଳ୍ଦିନ ମଧ୍ଯରେ ଟାଇପ୍‌ କରିବା ମଧ୍ଯ 
ଶିଖ୍ଯାଇଥ୍୍‌ଲେ | 

ଏହି ସାମ୍ବାଦିକତା ତାଙ୍କୁ ଆଉ ଥରେ ଗାନ୍ଧିଜୀଙ୍କ ସାନ୍ଧିଧରେ 
ଆସିବା ପାଇଁ ସୁଯୋଗ କରି ଦେଇଥ୍ଲା | ୧୯୪୬ ମସିହା 
ସାଂପ୍ରଦାୟିକ ଦଙ୍ଗାରେ କଲିକତା ଲହୁଲୁହାଣ ହୋଇଯାଇଥ୍‌ୁଲା । 
ଗାନ୍ଧିଜୀ ଧୈର୍ଯ୍ୟଧରି ହିନ୍ଦୁ ମୁସଲମାନ ଦୂଇ ସଂପ୍ରଦାୟ ମଧ୍ଯରେ 

ସଦ୍‌ଭାବ ଫେରାଇ ଆଣିବାକୁ ଚେଷ୍ଟା କରିଥ୍‌ଲେ । ଅବଶେଷରେ ଶାନ୍ତି 
ଫେରିଆସିଲା । ଗାନ୍ଧିଜୀ କଲିକତାରୁ ମାନ୍ଦ୍ରାଜ ଯିବାପାଇଁ ସ୍ଥିର କଲେ । 
ଓଡ଼ିଶା ପ୍ରାଦେଶିକ କଂଗ୍ରେସ କମିଟି ପକ୍ଷରୁ ସ୍ଥିର ହେଲା ଯେ ଗାନ୍ଧିଜୀଙ୍କ 
ସହ କଲିକତାରୁ ମାନ୍ଦ୍ରାଜ ଯିବା ବାଟରେ ବ୍ରହ୍ମପୁର ପର୍ଯ୍ୟନ୍ତ ଓଡ଼ିଶାର 
ଦୁଇଜଣ କଂଗ୍ରେସ ନେତା ତାଙ୍କର ସହଯାତ୍ରୀ ହେବେ । କଂଗ୍ରେସ 
କମିଟିର ନିଦୈଶରେ ନବକୃଷ୍ଣ ଚ୍ରୌଧୁରୀ ଓ ବାଙ୍କ ବିହାରୀ ଦାସ 
କଲିକତା ଗଲେ | 

ଗାନ୍ଧିଜୀଙ୍କ ସାଙ୍ଗରେ ଯିବାପାଇଁ ଓଡ଼ିଶାରୁ ଆସୋସିଏଟେଡ୍‌ 
ପ୍ରେସ୍‌ ଅଫ୍‌ ଇଣ୍ଡିଆର ଏନ୍‌. ଆର. ସ୍ଵାମୀ କଲିକତା ଯାଉଥାନ୍ତି । ଗାନ୍ଧିଜୀ 
ଯେଉଁ ସେଶାଲ୍‌ ଟ୍ରେନ୍‌ରେ କଲିକତାରୁ ମାନ୍ଦ୍ରାଜ ଯାଉଥାନ୍ତି ସେ ସେହି 
ଟ୍ରେନ୍‌ରେ ତାଙ୍କ ସହ ଯିବାପାଇଁ ଚାହୁଁଥଲେ । ଏଥ୍ପାଇଁ ଗାନ୍ଧିଜୀଙ୍କ 
କଅନୁମତି ଲୋଡ଼ା ହେଲା । ଗାନ୍ଧିଜୀ ଦୁଇଟି ସର୍ଭର ବାଢ଼ିଲେ । ଗୋଟିଏ 
ହେଲା, ଏନ୍‌. ଆର୍‌. ସ୍ଵାମୀ ଟ୍ରେନ୍‌ର ଶେଷ ଡବାରେ ବସିବେ ଏବଂ 
ଗାନ୍ଧିଜୀଙ୍କ ଡବା ପାଖକୁ ଯିବେ ନାହିଁ । ଏହାବ୍ୟତୀତ ତାଙ୍କୁ ଟିକେଟ୍‌ 
କାଟି ଟ୍ରେନ୍‌ରେ ଉଠିବାକୁ ପଡ଼ିବ । ସେ ଗାନ୍ଧିଜୀଙ୍କ କହିବା ମୃତାବକ 
ଟିକେଟ୍‌ କାଟିଲେ ଓ ଟ୍ରେନ୍‌ରେ ସବା ଶେଷ ଡବାରେ ବସିଲେ । 
ସଂଧ୍ୟାରେ କଣ୍ଟାଇ ରୋଡ଼୍‌ ଷ୍ଟେସନ୍‌ଠାରେ, ବାଲେଶ୍ରଠାରେ ରାତ୍ରି ଓ 
ବ୍ରହ୍ମପୁରଠାରେ ସକାଳେ ପ୍ରାର୍ଥନାସଭା ହେବା ସ୍ଥିର ହେଲା । ପ୍ରଥମେ 
କଣ୍ଠାଇ ରୋଡ଼୍‌ରେ ଟ୍ରେନ୍‌ ରହିଲା । ପ୍ଲାଟଫର୍ମ ବାହାରେ ଗୋଟିଏ ଖୋଲା 
ଜାଗାରେ ଗାନ୍ଧିଜୀଙ୍କ ପ୍ରାର୍ଥନାସଭା ଲାଗି ଆୟୋଜନ କରାଯାଇଥ୍‌ଲା । 
ହଜାର ହଜାର ସଂଖ୍ୟାରେ ଲୋକ ଠିଆ ହୋଇଥାଆନ୍ତି । ଗାନ୍ଧିଜୀ ଗାଡ଼ିରୁ 

ଓହ୍ଲାଇଲେ | ଆରମ୍ଭ ହେଲା ପ୍ରାର୍ଥନାସଭା । ଠିକ୍‌ ସମୟରେ ସଭା ସାରି 
ସେ ଟ୍ରେନ୍‌ରେ ଉଠିଲେ ଓ ବାଲେଶ୍ବରରେ ଯଥା ସମୟରେ ଗାଡ଼ିରୁ 
ଓହ୍ଲାଇ ପ୍ରାର୍ଥନାସଭାରେ ଯୋଗ ଦେଲେ । ଏହି ସଭାରେ ଗାନ୍ଧିଜୀ ଯେଉଁ 
ଭାଷଣ ଦେଇଥୁଲେ ଶ୍ରୀ ନବକୃଷ୍ଣ ଚ୍ରୌଧୁରୀଙ୍କ ଅନୁରୋଧରେ ବାଙ୍କ 
ବାବ୍ର ତାକୁ ଓଡ଼ିଆରେ ଅନୁବାଦ କରି ଭଦ୍ରକ ପ୍ଲାଟ୍‌ ଫର୍ମରେ ରୁଣ୍ଡ 
ହୋଇଥ୍‌ବା ଲୋକମାନଙ୍କୁ ବ୍ରଝାଇଥିଲେ | 

ଗାନ୍ଧିଜୀଙ୍କ ପ୍ରତ୍ୟକ୍ଷ ସଂସ୍ପର୍ଶରେ ଆସିବାଫଳରେ ବାଙ୍କ ବାବ୍ରଙ୍କ 
ରାଜନୈତିକ ଜୀବନ ତାଙ୍କ ଆଦର୍ଶ ଦ୍ଵାରା ପ୍ରଭାବିତ ହୋଇଥଲା । 
ଅନୈତିକ ପନ୍ଥା ଅବଲମ୍ବନ କରି ନୈତିକ ଦାବି ହାସଲ କରିବା ଯେ 
ଯଥାର୍ଥ ନୁହେଁ - ଏହା ସେ ଗାନିଜୀଙ୍କଠାରୁ ହିଁ ଶିକ୍ଷା କରିଥୂଲେ । 
୧୯୪୬ ମସିହାରୁ ୧୯୬୧ ମସିହା 

୧୯୪୬ ମସିହାରୁ ୧୯୬୧ ମସିହା— ଏହି ୧୫ ବର୍ଷ ବାଙ୍କ 
ବାବରଙ୍କ ରାଜନୈତିକ ଜୀବନର ମୋଡ଼ ପରିବର୍ନର ସମୟ । ଛାତ୍ର 
ଜୀବନରୁ ହଁ ସେ ସମାଜବାଦୀ ଆଦର୍ଶପ୍ରତି ଆକୃଷ୍ଟ ହୋଇଥ୍‌ଲେ । ରାଜା, 
ଜମିଦାର, ସାହୁକାରମାନଙ୍କ ଶୋଷଣରୁ ଗରିବ ଲୋକଙ୍କୁ ମୁକ୍ତ 
କରବାପାଇଁ ସେ ସବ୍ଧବେଳେ ଚିନ୍ତା କରୁଥ୍‌ଲେ । ଏକ ଶ୍ରେଣୀହୀନ, 
ଶୋଷଣହୀନ ସମାଜ ଗଠନ ଲାଗି ସେ ସମାଜବାଦୀ ଆଦର୍ଶ ଆଡ଼କୁ 
ଢଳିଥ୍‌ଲେ । କଂଗ୍ରେସ ଭିତରେ ଥ୍ବା ସମାଜବାଦୀ ନେତା ନବକୃଷ୍ଣ 
ଟ୍ରୌଧୁରୀ, ମାଳତୀ ଚୌଧୁରୀ ଓ ସୁରେନ୍ଦ୍ର ନାଥ ଦ୍ଵିବେଦୀଙ୍କ ସହ ତାଙ୍କର 
ଘନିଷ୍ଠ ସମ୍ପର୍କ ଥୁଲା । 

୧୯୪୬ ମସିହାରେ ସେ କଂଗ୍ରେସ ସୋସଲିଷ୍ଟ ପାର୍ଟି ଓଡ଼ିଶା 
ଶାଖାର ପରିଚାଳନା ଦାୟିତ୍ସ ଗ୍ରହଣ କରିଥୁଲେ | ସ୍ଵାଧୀନତାପ୍ରାପ୍ତି ପରେ 
କଂଗ୍ରେସ ଦେଶର ବିଭିନ୍ନ ରାଜ୍ୟ ଓ କେନ୍ଦ୍ରରେ ଶାସନ ଦାୟିତ୍ନ ଗ୍ରହଣ 
କଲା । କଂଗ୍ରେସ ଭିତରେ ଥ୍‌୍ବା ରକ୍ଷଣଶୀଳଲେ।କେ 
ସମାଜବାଦୀମାନଙ୍କ ସହ୍ୟକରି ପାରିଲେ ନାହିଁ । ସେମାନେ କଂଗ୍ରେସ 
ଭିତରେ ଥ୍ବା ସୋସଲିଷ୍ମାନଙ୍କୁ ତଡ଼ିବା ପାଇଁ ଚ଼ାପ ପ୍ରୟୋଗ କଲେ | 
କିନ୍ତ ଗାନ୍ଧିଜୀ ଜୀବିତଥୁବା ପର୍ଯ୍ୟନ୍ତ ସୋସଲିଷ୍ମାନଙ୍କ କଂଗ୍ରେସରୁ ତଡ଼ିବା 
ସମ୍ଭବ ହୋଇ ନ ଥୁଲା । କିନ୍ଧ ୧୯୪୮ ମସିହା ଜାନୁୟାରୀ ୩୦ ତାରିଖ 
ଦିନ ଜଣେ ସାଂପ୍ରଦାୟିକବାଦୀ ହିନ୍ଦୁ ଯୁବକ ଗୁଳିରେ ଦିଲ୍ଲୀ ପ୍ରାର୍ଥନା- 
ସଭାରେ ମହାତ୍ମା ଗାନ୍ଧି ନିହତ ହେଲେ । କଂଗ୍ରେସ ଭିତରେ ଥୁବା 
ସାମନ୍ତବାଦୀ ଓ ରକ୍ଷଣଶୀଳ ଲୋକେ ସମାଜବାଦୀମାନଙ୍କୁ କଂଗ୍ରେସ 
ସଙ୍ଗଠନ ଭିତରେ ସହ୍ୟ କରିପାରିଲେ ନାହିଁ । ଦିନକୁ ଦିନ ରାଜନୈତିକ 
ପରିସ୍ଥିତି ଏପରି ଗୁରୂତର ହେଲା ଯେ ସ୍ଵାଧୀନତାର ବର୍ଷକ ମଧ୍ଯରେ 
ସୋସଲିଷ୍ମାନଙ୍କୁ କଂଗ୍ରେସରୁ ଇସ୍ତଫା ଦେବାକୁ ପଡ଼ିଲା । 

ଗାନ୍ଧିଜୀଙ୍କ ମୃତ୍ୟ ପରେ ୧୯୪୮ ମସିହା ମାର୍ଚ୍ଚ ୪/୫ 
ତାରିଖରେ କଟକ ସୋସଲିଷ୍ଟ ପାର୍ଟି ଅଫିସ୍‌ରେ ପାର୍ଟିର କର୍ମକତ୍ତୀମାନଙ୍କ 
ଏକ ବୈଠକ ବସିଥ୍ଲା । ଏଥ୍‌ରେ କଂଗ୍ରେସ ସହିତ ସମ୍ପର୍କ ଛନ୍ନ କରିବା 
ପାଇଁ ସିଦ୍ଧାନ୍ତ ଗ୍ରହଣ କରାଯାଇଥିଲା | ଓଡ଼ିଶା ସମାଜବାଦୀ ଦଳର 
ପ୍ରସ୍ତାବ ପାର୍ଟିର ଜାତୀୟ କମିଟିକୁ ଜଣାଇ ଦିଆଗଲା । ନିଖ୍ଳ ଭାରତ 
ସମାଜବାଦୀ ଦଳର ଜାତୀୟ ଅଧ୍ବେଶନ ସେହି ମା୍୍ଟ ମାସରେ 

ମହାରାଷ୍ଟ୍ରର ନାସିକ୍‌ଠାରେ ଅନୁଷ୍ଠିତ ହୋଇଥଲା | ଏହି ସମ୍ମିଳନୀରେ 
ଜୟପ୍ରକାଶ ନାରାୟଣ, ଆଚାର୍ଯ୍ୟ ନରେନ୍ଦ୍ର ଦେବ, ଡକୃୁର ରାମ 
ମନୋହର ଲୋହିଆ, ୟୁସୁଫ୍‌ ମେହେର ଅଲ୍ଲୀ, କମଳା ଦେବୀ 
ଚଟୋପାଧ୍ଯାୟ ଓ ଅଶୋକ ମେହେଟ୍ଟା ପ୍ରମୁଖ କଂଗ୍ରେସ ଛାଡ଼ି ସୋସଲିଷ୍୍‌ 
ପାର୍ଟିକୁ ଏକ ସ୍ଵତନ୍ତ୍ର ବାମପନ୍ଥୀ ଦଳଭାବରେ ଗଠନ କରବାକୁ ସ୍ଥିର 
ହୋଇଥ୍‌ଲା । ବାଙ୍କ ବିହାରୀ ଦାସ ମଧ୍ଯ ସୁରେନ୍ଦ୍ର ଦ୍ବିବେଦୀ, ବିଶ୍ଵନାଥ 
ପଶ୍ଚିତ ପ୍ରମୁଖଙ୍କ ସହିତ କଂଗ୍ରେସ ଛାଡ଼ି ଓଡ଼ିଶା ସୋସଲିଷ୍ଟ ପାର୍ଟିର 
ମୂଳଦୁଆ ପକାଇଥ୍‌ଲେ । କୃଷକ ଓ ଶ୍ରମିକମାନଙ୍କୁ ସଙ୍ଗଠିତ କରି 
ସେମାନଙ୍କ ଦାବି ପୂରଣପାଇଁ ଲଢ଼େଇ କରିବା ଓଡ଼ଶା ସମାଜବାଦୀ 
ଦଳର ମୁଖ୍ୟ କାମ ହୋଇଥ୍‌ୁଲା । 
କୃଷକ ଆନ୍ଦୋଳନର ନେତୃତ୍ସ 

ଓଡ଼ିଶା ଏକ କୃଷି ପ୍ରଧାନ ରାଜ୍ୟ | ରାଜ୍ୟର ପ୍ରାୟ ସତୁରୀ ଭାଗ 
ଲୋକ କୃଷିକୁ ଜୀବିକାକରି ଚଳନ୍ତି । କିନ୍ଧ ଏମାନେ ସମସ୍ତେ ଜମିର 
ମାଲିକ ନୃହନ୍ତି । ଅଧ୍କାଂଶ ହେଲେ କୃଷି -ଶ୍ରମିକ । ସମାଜବାଦୀ 
ଆନ୍ଦୋଳନରେ କୃଷକମାନଙ୍କୁ ସଙ୍ଗଠିତ କରିବାକୁ ଅଗ୍ରାଧ୍କାର 
ଦିଆଯାଇଥ୍‌ଲା । ତାହା ନ ହେଲେ କୃଷକର ଭାଗ୍ୟ ଫେରିବ ନାହିଁ । 
ଏହି ଭୂମିହୀନ ଚାଷୀ ଓ ଭାଗଚାଷୀମାନଙ୍କୁ ସଙ୍ଗଠିତ କରିବା ପାଇଁ 
ବାଙ୍କ ବିହାରୀ ଏ ଶତାବ୍ଦୀର ପଞ୍ଚମ ଓ ଷଷ୍ଠ ଦଶକରେ କୃଷକ 
ଆନ୍ଦୋଳନରେ ଅଗ୍ରଣୀ ଥୁଲେ । ଜମିଦାରୀ ପ୍ରଥାର ଉଚ୍ଛେଦ, ଜମିର 
ସର୍ବୋଚ୍ଚ ସୀମା ନିର୍ବାରଣ ଏବଂ ପ୍ରକୃତ ଚାଷୀ ହାତରେ ଚାଷଜମି 
ଅର୍ପଣ- ଏହି ଦାବି ଉପରେ ଓଡ଼ିଶା କୃଷକ ସଂଘ ଆନ୍ଦୋଳନ 

ଗଢ଼ିତୋଳିଥ୍‌ଲା ! ଭାଗଚାଷୀମାନଙ୍କୁ ଜମି ଦେବାପାଇଁ ଏବଂ ଜଳକର 
ହାର ହ୍ବାସ କରିବା ଲାଗି କୃଷକ ନେତା ନିଶାମଣି ଖୁଣ୍ଡିଆଙ୍କ ସହିତ 
ବିଧାନସଭା ବାହାରେ ଏବଂ ଭିତରେ ଆନ୍ଦୋଳନ ଜାରୀ ରଖ୍‌୍ଥୁଲେ ! 
ଫଳରେ ଓଡ଼ିଶାରୁ ଜମିଦାରୀ ପ୍ରଥାର ଉଚ୍ଛେଦ ଘଟିଥିଲା । 
ଭାଗଚାଷୀମାନଙ୍କ ହାତକୁ ଜମି ନ ଯାଇଥ୍‌ଲେ ମଧ୍ଯ ସେମାନଙ୍କୁ ଜମିରୁ 
ଉଚ୍ଛେଦ କରିବା ସହଜ ହୋଇ ନ ଥୁଲା । ଅନ୍ୟାୟ ଜଳକର ବୃଧି ପ୍ରସ୍ତାବ 
ପ୍ରତ୍ୟାହୃତ ହୋଇଥଲା । ଏହା ସମ୍ଭବ ହୋଇଥଲା ବାଙ୍କ ବିହାରୀ ଦାସଙ୍କ 
ନେତୃତ୍ଵ ଯୋଗୁଁ । 
ଶ୍ରମିକ ସଂଗଠନ 

ଓଡ଼ିଶା ଏକ ଶିଳ୍ପସମୃଦ୍ଧ ରାଜ୍ୟ ନ ଥୁ୍‌ବାରୁ ପ୍ରଥମ ମହାଯୁଦ୍ଧ 
ପୂର୍ବରୁ ଏଠାରେ ଶ୍ରମିକ ସଂଗଠନର ବିଶେଷ ସଂଭାବନା ନ ଥୁଲା । 
କଟକ ପ୍ରେସ୍‌ କର୍ମଚାରୀ ସଂଘ, ବାରଙ୍ଗ କାଚ କାରଖାନାର ଶ୍ରମିକମାନଙ୍କୁ 
ନେଇ ବାମପନ୍୍ଥୀମାନେ ପ୍ରଥମେ ଶ୍ରମିକ ସଂଗଠନ ଆରମ୍ଭ କରିଥୁଲେ । 
କଂଗ୍ରେସ ତରଫରୁ ଏ ଦିଗରେ କୌଣସି ଆଖ୍ଦୃଶିଆ ଉଦ୍ୟମ ହୋଇ 
ନ ଥଲା । ପ୍ରଥମେ କଂଗ୍ରେସ ଭିତରେ ଥ୍ବା ସୋସଲିଷ୍ଟମାନେ ହିଁ ଶ୍ରମିକ 
ସଂଗଠନ ପାଇଁ ଉଦ୍ୟମ ଆରମ୍ଭ କରିଥୁଲେ । ସେମାନଙ୍କ ଭିତରୁ ରବୀନ୍ଦ୍ର 
ମୋହନ ଦାସ କଲିକତାରେ ଥ୍‌୍ବାବେଳେ ଶିଳ୍ଧ ଶ୍ରମିକ ସଂଗଠିତ କରିବା 
ସମ୍ପର୍କରେ ଅଭିଜ୍ଞତା ଅର୍ଜନ କରିଥ୍‌ଲେ । ଓଡ଼ିଶାରେ ତାଙ୍କ ବ୍ୟତୀତ 
ଅନ୍ୟ କୌଣସି ସୋସଲିଷ୍ଟମାନଙ୍କର ଏ ସମ୍ପର୍କରେ ବିଶେଷ ଜ୍ଞାନ ନ 
ଥଲା । ପ୍ରଥମେ ବିଶ୍ଵନାଥ ପଣ୍ଡିତ କଟକ ମେହେନ୍ତରମାନଙ୍କୁ ନେଇ 
ଶ୍ରମିକ ସଂଗଠନ ଗଢ଼ିତୋଳିଥୁଲେ । 

ସ୍ଵାଧୀନତା ପୂର୍ବରୁ ତାଳଚେରରେ କୋଇଲା ଖଣି ଶ୍ରମିକମାନେ 
ଶୋଷିତ ଓ ନିର୍ଯ୍ୟାତିତ ଅବସ୍ଥାରେ ଥୁଲେ । ସେତେବେଳେ ଏହି ଗଡ଼ଜାତ 
ଓଡ଼ିଶାରେ ମିଶି ନ ଥୁଲା । ତେଣୁ ଓଡ଼ିଶା ଶ୍ରମିକ ୟୁନିୟନ୍‌ ଆଇନ୍‌ 
ତାଳଚେର କୋଇଲା ଖଣିର ଶ୍ରମିକମାନଙ୍କ ପ୍ରତି ପ୍ରଯୁଜ୍ୟ ହେଉ ନ 
ଥୁଲା । ତାଳଚେର ୧୯ ୪୮ ଜାନୁୟାରୀ ମାସରେ ଓଡ଼ିଶା ସହିତ ମିଶିଲା 
ପରେ ସେଠାରେ ଡେରା, ଦେଉଳବେରା ଓ ଭି ଲିୟର୍ସ ପ୍ରଭୃତି ତିନୋଟି 
କୋଇଲା ଖଣିରେ ପ୍ରଥମେ ଶ୍ରମିକ ସଂଗଠନ ସୋସଲିଷ୍ଟ ପାର୍ଟି ତରଫରୁ 
କରାଯାଇଥ୍ଲା । ଡଃ ରବି ଘୋଷ ଓ ରବି ଦାସ ଏହାର ସଂଗଠନ 
ଦାୟିତୃରେ ଥୁଲେ ସୁଦ୍ଧା ପାର୍ଟି ତରଫରୁ ବାଙ୍କ ବିହାରୀ ଦାସ ଏହି ଶ୍ରମିକ 
ସଂଗଠନର ଦେଖାଶୁଣା କରୁଥ୍ଲେ | ହଠାତ୍‌ ଧର୍ମଘଟ ହେଲେ 
ସେଠାରେ ସେ ରହି ଧର୍ମଘଟ ପରିଚାଳନା କରୁଥ୍‌ଲେ । 

ସେହି ସମୟରେ ପରିବହନ କର୍ମଚାରୀମାନଙ୍କୁ ସଂଗଠିତ କରି 
ସେ ‘କଟକ ମୋଟର ୱାର୍କରସ୍‌ ୟୁନିୟନ? ଗଠନ କରିଥ୍ଲେ । ପରବର୍ରୀ 
ଅବସ୍ଥାରେ ସାରା ଓଡ଼ିଶାରେ ମୋଟର କର୍ମଚାରୀମାନଙ୍କୁ ସଂଗଠିତ କରି 
ଏକ ଫେଡେରେସନ୍‌ ଗଠନ କରିଥଲେ |! ଉମା ଚରଣ ପଟ୍ଟନାୟକ 
ଥୁଲେ ଏହାର ସଭାପତି ଏବଂ ବାଙ୍କ ବିହାରୀ ଦାସ ସାଧାରଣ ସମ୍ପାଦକ 
ଭାବରେ ନିର୍ବାଚିତ ହୋଇଥ୍‌ଲେ । 

୧୯ ୪୮ ମସିହାରେ ଆମ ଦେଶରେ ହିନ୍ଦମଜଦୁର୍‌ ସଭା ନାମକ 
ଏକ ନୂତନ ଶ୍ରମିକ ସଂଗଠନ ପ୍ରତିଷ୍ଠିତ ହୋଇଥ୍‌ଲା | ଏଥ୍‌ରେ 
ସୋସଲିଷ୍ଟ ମାନଙ୍କ ଦ୍ଵାରା ପରିଚାଳିତ ଶ୍ରମିକ ୟୁନିୟନ୍‌ ବ୍ୟତୀତ ସ୍ଵାଧୀନ 
ଶ୍ରମିକ ସଂଗଠନ ମଧ୍ଯ ସାମିଲ୍‌ ହୋଇଥ୍‌ଲେ । ହିନ୍ଦୁମଜଦ୍ରର୍‌ ସଭା ଓଡ଼ିଶା 

ଶାଖାର ସଭାପତି ଥୁଲେ ହିନ୍ଦ୍‌ ସେବକ ସଂଘର ଶ୍ରୀଯୁକ୍ତ ଶ୍ୟାମସୁନ୍ଦର 
ମିଶ୍ର ଏବଂ ସାଧାରଣ ସମ୍ପାଦକ ଭାବରେ ନିର୍ବାଚିତ ହୋଇଥୁଲେ ବାଙ୍କ 
ବିହାରୀ ଦାସ । ତାଙ୍କରି ନେତୃତ୍ଵରେ ସାରା ଓଡ଼ିଶାର ବିଭିନ୍ନ ଅଞ୍ଚଳରେ 
ଶ୍ରମିକ ସଂଗଠନ ଗଢ଼ିଉଠିଥ୍‌ଲା । ରାଉରକେଲା ମଜଦୂର୍‌ ସଭାର 
ସଭାପତି ଭାବରେ ସେ ଛଅ ବର୍ଷ କାଳ କାର୍ଯ୍ୟ କରିଥ୍‌ଲେ । ରେଳବାଇ 
କର୍ମଚାରୀ ସଂଘର ଅନ୍ୟତମ ସଂଚାଳକ ଏବଂ ସର୍ବଭାରତୀୟ ସ୍ତରରେ 
ଉଡ଼ାଜାହାଜ ତିଆରି କାରଖାନା କର୍ମଚାରୀ ସଂଘର ସଭାପତି ଭାବରେ 
ସେ ଶ୍ରମିକ ଆନ୍ଦୋଳନକୁ ନୂତନ ଦିଗ୍ଦର୍ଶନ ଦେଇଥୂଲେ । 
ବନ୍ୟାଞ୍ଚଳବାସୀଙ୍କର ବନ୍ଧୁ 

୧୯୯୫ ମସିହାରେ କାଠଯୋଡ଼ି ନଦୀର ଦଳାଇ ଘାଇ 
ଭାଙ୍ଗିଲା । ସେହି ସମୟରେ ଖରସ୍ତୋତା ନଦୀରେ ସୁଆର ଘାଇ ହୋଇ 
ତାଙ୍କର ଗ୍ରାମାଞ୍ଚଳ ସମେତ ଯାଜପୁର ସବ୍‌ଡିଭିଜନର ଅଧିକାଂଶ ଅଞ୍ଚଳ 
ପ୍ରଳୟଙ୍କରୀ ବନ୍ୟାରେ ଧ୍ଵସ୍ତବିଧ୍ଵସ୍ତ ହୋଇଗଲା । ବାଙ୍କ ବିହାରୀଙ୍କ ହୃଦୟ 
ସମ୍ଭାଳି ପାରିଲା ନାହିଁ । କଟକରୁ ଧାଇଁ ଯାଇ କେଉଁଠି ଡଙ୍ଗାରେ, କେଉଁଠି 
ପହଁରି ପହଁରି ସାରା ବିଂଝାରପୁର ବନ୍ୟାଞ୍ଚଳର ପ୍ରତ୍ୟେକ ଗ୍ରାମରେ 
ପହଞ୍ଥିଲେ । ମାସେକାଳ ଡଙ୍ଗାରେ ବୁଲି ବୁଲି ରିଲିଫ୍‌ ସାହାଯ୍ୟ 
ବାଣ୍ଟିଥିଲେ । ଅଧ୍କାଂଶ ଦିନ ଡଙ୍ଗାରେ ଶୋଇଲେ ଓ କେଉଁଠି ଉଚ୍ଚ 
ପଡ଼ିଆରେ ରାତ୍ରିଯାପନ କଲେ | ଏହା ହି ତାଙ୍କ ଜନପ୍ରିୟ କଲା । ଫଳରେ 
ପାର୍ଟିର ନିର୍ଦ୍ଦେଶରେ ୧୯୫୬ ମସିହାରେ ଓଡ଼ିଶା ବିଧାନସଭାକ୍ର ସେ 
ପ୍ରାର୍ଥୀ ହୋଇଥିଲେ । ଏହି ଜନହିତକର କାର୍ଯ୍ୟ ହଁ ତାକୁ ଅନାୟାସରେ 
ଜୟଯୁକ୍ତ କରିଥିଲା । 

ପାଞ୍ଚ ବର୍ଷକାଳ ବିଧାୟକ ହିସାବରେ ବିରୋଧୀ ଦଳରେ ରହି 
ସୁଦକ୍ଷ ବିଧାୟକ ହିସାବରେ ସେ ନାମ କମାଇଲେ । ସେହି ସମୟରେ 
୧୯୬୧ ମସିହାରେ ଓଡ଼ିଶାରେ ପୁନର୍ବାର ପ୍ରଳୟଙ୍କରୀ ବନ୍ୟା ହେଲା । 
ତାଙ୍କ ବିଂଝାରପୁର ନିର୍ବାଚନମଣ୍ଡଳୀର ବରୀ ଅଞ୍ଚଳ ଛାରଖାର 
ହୋଇଗଲା । ମାସେକାଳ ମୁଣ୍ଡରେ ଠେକାବାନ୍ଧି ବାଡ଼ିଖଣ୍ଡେ ଧରି 
ପ୍ରତ୍ୟେକ ଗ୍ରାମର ପ୍ରତ୍ୟେକ ସାହିରେ ପହଞ୍ଚଲେ । ବନ୍ଧୁଭଳି ପ୍ରତ୍ୟେକ 
ପରିବାରକୁ ସଙ୍ଗ ଳିଲେ । ସରକାର ଉପରେ ଚାପ ପକାଇ ସବ୍ର ପ୍ରକାର 
ସାହାଯ୍ୟ ପହଞ୍ଚାଇଲେ । ଆଜିପର୍ଯ୍ୟନ୍ତ ବରୀ ଅଞ୍ଚଳର ଲୋକେ ସେ 
କଥା ଭୁଲି ନାହାନ୍ତି । ‘ବନ୍ୟାଞ୍ଚଳର ବନ୍ଧୁ ବୋଲି ତାଙ୍କର ଖ୍ୟାତି ରହିଛି । 

ଏହି ଦୁଇଟି ବନ୍ଯାର ଭୟାବହତା ଦେଖ୍‌ ଓଡ଼ିଶାର ବନ୍ଯା 
ନୟନ୍ତରଣ ପାଇଁ ବାଙ୍କ ବିହାରୀ ଏକ ଜନଆନ୍ଦୋଳନ ଆରମ୍ଭ କରିଦେଲେ । 
ବ୍ରାହ୍ମଣୀନଦୀଠାରୁ ଉତ୍ତର ବାଲେଶ୍ବରର ସୁବର୍ଣ୍ଣରେଖା ପର୍ଯ୍ୟନ୍ତ ସବୁ 
ବନ୍ୟାଞ୍ଚଳରେ ବନ୍ୟା ସମ୍ମିଳନୀ କଲେ । ସର୍ବଶେଷରେ ଉଜ୍କଳ ବନ୍ୟା 
ସମ୍ମିଳନୀ କରି ଆନ୍ଦୋଳନ ତୀବ୍ରତର କଲେ । ଏହାଫଳରେ ବ୍ରାହ୍ମଣୀ, 
ଖର ସ୍ବେ|ତ। ନଦୀର ବନ୍ୟା ନିୟନ୍ତ୍ରଣ ପାଇଁ ଉପର ମୂଣ୍ଡରେ 
ରେଙ୍ଗାଲିଠାରେ ବୃହତ୍‌ ନଦୀ ବନ୍ଧ ଯୋଜନା ହେଲା । ସେ ପରବର୍ରୀ 
ଅବସ୍ଥାରେ ଓଡ଼ିଶା ସରକାରରେ ମନ୍ତ୍ରୀ ଥ୍ବାବେଳେ ଏହି ଯୋଜନାର 
କାମ ଆରମ୍ଭ ହେଲା ! 
ରାଜ୍ୟସଭାରେ ଖ୍ୟାତି ଅର୍ଜନ 

୧୯୬୬ ସାଲରେ ତାଙ୍କ ସମାଜବାଦୀ ଦଳ ଓ କେତେକ 
ବିଦ୍ରୋହୀ କଂଗ୍ରେସ ଦଳର ବିଧାନସଭା ସଭ୍ୟଙ୍କ ସହାୟତାରେ ବାଙ୍କ 
ବିହାରୀ ପାର୍ଲାମେଣ୍ଟର ରାଜ୍ୟସଭାକୁ ନିର୍ବାଚିତ ହେଲେ । ପାର୍ଲାମେଣ୍ଟ 
ସଭ୍ୟ ହିସାବରେ ସେ ଓଡ଼ିଶାର ସ୍ଵାର୍ଥରକ୍ଷା ଓ ଜାତୀୟ ସମସ୍ୟାରେ 
ପ୍ରମୁଖ ଭୂମିକା ନେଇଥ୍‌ଲେ | ଭାରତର ପାଞ୍ଚ ଶହରୁ ଉର୍ଦ୍ଦ ପୂର୍ବତନ 
ରାଜାରାଜୃଡ଼ାମାନଙ୍କୁ ସେତେବେଳେ କୋଟି କୋଟି ଟଙ୍କା ରାଜକୋଷରୁ 
ଭତ୍ତା ଦିଆଯାଉଥ୍‌ଲା | ତାହାସହିତ ନାନାପ୍ରକାର ସ୍ଵତନ୍ତ୍ର ସୁବିଧା ଓ 
ସୁଯୋଗ ଦିଆଯାଉଥ୍‌ଲା । ଏହାର ବିଲୋପ ପାଇଁ ସେ ସଦାସର୍ବଦା 
ସଂଗ୍ରାମ କରୁଥ୍‌ଲେ | ରାଜ୍ୟସଭାରେ ଏହି ଭତ୍ତା ଓ ସୁଯୋଗ ହଟାଇ 
ଦେବାପାଇଁ ସେ ଏକ ବେସରକାରୀ ପ୍ରସ୍ତାବ ଆଣିଥୁଲେ । ତାହା 
ସର୍ବସମ୍ମତିକ୍ରମେ ଗୃହୀତ ହୋଇଥଲା | ଫଳରେ ଭାରତ ସରକାର ବାଧ୍ଯ 

ହୋଇ ସମ୍ଭିଧାନ ସଂଶୋଧନ କଲେ । ପୂର୍ବତନ ରାଜାମାନଙ୍କର ଭତ୍ତା 
ଓ ସ୍ଵତନ୍ତ୍ର ସୁବିଧାସବ୍ର ଉଚ୍ଛେଦ ହେଲା | ସେତେବେଳେ ଏହା ଦେଶରେ 
ଚହଳ ପକାଇଥ୍‌୍ଲା । 

ରାଜ୍ୟସଭାରେ ସଭ୍ୟ ଥ୍ବାବେଳେ ବାଙ୍କ ବିହାରୀ ଆଉ ଏକ 
ଏତିହାସିକ ପଦକ୍ଷେପ ନେଲେ | ତାହା ହେଲା, ଘରୋଇ ନିୟନ୍ତ୍ରଣରେ 
ଥୁବା ସବୃ ବ୍ୟାଙ୍କ ଓ ସାଧାରଣ ବୀମା ବ୍ୟବସ୍ଥାକୁ ଜାତୀୟକରଣ ନିଅନ୍ତୁ । 
ବ୍ୟାଙ୍କର ଅର୍ଥ କେବଳ ପୁଞ୍ଜିପତିଙ୍କ ସ୍ବାର୍ଥପାଇଁ ରଣ ନ ଦିଆଯାଉ । 
ଚାଷ ଓ ଅନ୍ୟ ଧନ୍ଦାପାଇଁ ରଣର ଏକ ଅଂଶ ବ୍ୟୟ କରାଯାଉ । ପ୍ରଥମ 
ଥର ପାଇଁ ପାର୍ଲାମେଣ୍ଟରେ ଏପରି ପ୍ରସ୍ତାବ ସେ ଆଗତ କରିଥୁଲେ । 
ଦୁଇଦିନଧରି ତାଙ୍କ ପ୍ରସ୍ତାବ ଉପରେ ଆଲୋଚନା ଚାଲିଲା ଓ ଏକ 
ଜନମତ ସୃଷ୍ଟି ହେଲା । ସଙ୍ଗେ ସଙ୍ଗେ ଏହା ଗୃହୀତ ନ ହୋଇଥୁଲେହେଁ 
ସରକାର ତାହାର ଦୁଇ ବର୍ଷ ମଧ୍ଯରେ ବ୍ୟାଙ୍କ ଜାତୀୟକରଣ କଲେ । 
ସାଧାରଣ ବୀମା କମ୍ପାନୀମାନଙ୍କୁ ମଧ୍ୟ ସରକାର ହାତକୁ ନେଲେ । 

ଏହି ପରି ନାନ। ସମସ୍ୟାର ନେତୃତ୍ଵ ନେବା ଫଳରେ 
ସର୍ବଭାରତୀୟ ସ୍ତରରେ ତାଙ୍କର ସୁନାମ ବ୍ୟାପିଲା । ଦେଶର ଏକ ବଳିଷ୍ଠ 
ସାଂସଦ ହିସାବରେ ସେ ଖ୍ୟାତି ଅର୍ଜନ କଲେ । 
କଂଗ୍ରେସରେ ଯୋଗଦାନ 

୧୯୭୨ ମସିହାରେ ସୁରେନ୍ଦ୍ର ନାଥ ଦ୍ବିବେଦୀ, ପ୍ରସନ୍ନ କୁମାର 
ଦାସ ଓ ନିଶାମଣି ଖୁଣ୍ଟିଆ ପ୍ରମୁଖ ସହଯୋଗୀଙ୍କ ସହିତ ବାଙ୍କ ବିହାରୀ 
ଦାସ ସୋସଲିଷ୍ଟ୍‌ ପାର୍ଟି ଛାଡ଼ି କଂଗ୍ରେସ ଦଳରେ ଯୋଗ ଦେଇଥ୍‌ଲେ । 
ପ୍ରଧାନମନ୍ତ୍ରୀ ଇନ୍ଦିରାଗାନ୍ଧିଙ୍କ ପ୍ରରୋଚନା ଓ ଦେଶର ସାମୂହିକ ଅଗ୍ରଗତି 


୩o | 

ଭାବନାକୁ ଦୃଷ୍ଟିରେ ରଖ୍‌ ସେ କଂଗ୍ରେସରେ ଯୋଗ ଦେବାପାଇଁ ନିଷ୍ପରି 
କରିଥଲେ । କଂଗ୍ରେସ ସହିତ ମିଶ୍ରଣ ପରେ ବାଙ୍କ ବାବର ପ୍ରଥମେ 
ଓଡ଼ିଶାର ଅର୍ଥ ଓ ଯୋଜନା ବିଭାଗର ମନ୍ତ୍ରୀଭାବରେ ଦାୟିତ୍ବ ଗ୍ରହଣ 
କରିଥ୍ଲେ । ପୁଣି ୧୯୭୪ ମସିହାରେ କଂଗ୍ରେସ ପ୍ରାର୍ଥୀ ଭାବରେ ସେ 
ଓଡ଼ିଶା ବିଧାନସଭାକୁ ନିର୍ବାଚିତ ହେଲେ | ଏଥର ନନ୍ଦିନୀ ଶତପଥୀଙ୍କ 
ମୁଖ୍ୟମନ୍ତ୍ରୀତ୍ରରେ ଗଠିତ ଓଡ଼ିଶା ମନ୍ତ୍ରିମଣ୍ଡଳରେ ସେ ରାଜସ୍ଵ ଓ ଗ୍ରାମ୍ୟ 
ଇଂଜିନିୟରିଂ ବିଭାଗର ମନ୍ତ୍ରୀ ହୋଇଥୁ୍‌ଲେ । 

ରାଜସ୍ଵମନ୍ତ୍ରୀ ଭାବରେ ତାଙ୍କର ପ୍ରଗତିଶୀଳ ଦୃଷ୍ଟିଭଙ୍ଗୀ ଓ 
ପ୍ରଶାସନିକ ଦକ୍ଷତାଯୋଗୁଁ ସେ ଓଡ଼ିଶା ବିଧାନସଭାରେ ଭୂସଂସ୍କାର 
ବିଲ୍‌ ପାସ୍‌ କରାଇ ଦେଇଥୁଲେ | ତାଙ୍କ ପୂର୍ବରୁ ବିଧାନସଭାରେ ଏହି 
ଭୁସଂସ୍କାର ବିଲ୍‌ ଆଗତ ହୋଇଥ୍‌ଲେ ସୁଦ୍ଧା ବଡ଼ ବଡ଼ ଜମିମାଲିକଙ୍କ 
ବିରୋଧଯୋଗୁଁ ଗୃହୀତ ହୋଇ ପାରି ନ ଥୁଲା | ଏହି ଭୁସଂସ୍କାର ଫଳରେ 
ଜମିର ସର୍ବୋଚ୍ଚ ସୀମା ନିର୍ବାରଣ, ପ୍ରଜାମାନଙ୍କର ଜମି ଉପରେ ସ୍ଵତ୍ଵ 
ସାବ୍ୟସ୍ତ, ଆଦିବାସୀ ଓ ହରିଜନମାନଙ୍କ ଘରଡିହ ଉପରେ ଅଧ୍କାର 
ଏବଂ ବଳକା ସରକାରୀ ଜମି ଭୁମିହୀନମାନଙ୍କ ମଧ୍ଯରେ ବଣ୍ଟନ କରିବା 
ସମ୍ଭବ ହୋଇଥଲା | ତାଙ୍କ ମନ୍ତ୍ରୀତ୍ୂର ଗୋଟିଏ ବର୍ଷ ମଧ୍ୟରେ ଅଢ଼େଇ 
ଲକ୍ଷ ଏକର ଜମି ଭୂମିହୀନ ଲୋକମାନଙ୍କ ମଧ୍ଯରେ ବଣ୍ଟାଯାଇଥୁଲା | 


ମନ୍ତ୍ରୀପଦ ଛାଡ଼ିଲେ 


୧୯୭୪-୭୫ ମସିହା ବେଳକୁ ଦେଶର ରାଜନୈତିକ ପରିସ୍ଥିତି 
ଗୁରୁତର ହୋଇଉଠିଲା | ଦ୍ରର୍ନୀତି ଗ୍ରସ୍ତ ଶାସକମାନଙ୍କ ବିରୁଦ୍ଧରେ 

ଚାରିଆଡ଼େ ଗଣ ଆନ୍ଦୋଳନ ଗଢ଼ିଉଠିଥୁଲା । ବିଶେଷତଃ ଗୁଜୁରାଟରେ 
ଏହି ଦୁର୍ନୀତିବିରୋଧୀ ଆନ୍ଦୋଳନ ତୀବ୍ର ରୂପ ଧାରଣ କରିଥଲା । 
ଲୋକନାୟକ ଜୟପ୍ରକାଶ ନାରାୟଣ ଏହି ଦୁର୍ନୀତିବିରୋଧୀ ଅଭିଯାନର 
ନେତୃତ୍ଵ ନେଇଥ୍‌ଲେ ! ଆଲ୍‌ହାବାଦ୍‌ ହାଇକୋର୍ଟର ବିଚାରପତି 
ଇନ୍ଦିରାଗାନ୍ଧିଙ୍କ ନିର୍ବାଚନକୁ ଅସିଦ୍ଧ ଘୋଷଣା କଲାପରେ ମଧ୍ଯ ସେ 
ପ୍ରଧାନମନ୍ତ୍ରୀ ପଦରୁ ଇସ୍ତଫା ନ ଦେବାଫଳରେ ଅବସ୍ଥା ଆହୁରି 
ଜଟିଳତର ହୋଇଉଠିଲା | ଜୟପ୍ରକାଶ ଦୁର୍ନୀତି ଏବଂ ନିର୍ବାଚନ 


ସଂସ୍କାରକ୍ର ପ୍ରଧାନ ବିଷୟରୂପେ ଲୋକମାନଙ୍କ ଆଗରେ ଉପସ୍ଥାପିତ 

କରିଥୁଲେ |! ଏହାଫଳରେ କ୍ଷମତାସୀନ କଂଗ୍ରେସ ଦଳ ସହିତ ତାଙ୍କର 
ତିକ୍ତତା ବଢ଼ିବାକୁ ଲାଗିଲା ପ୍ରଧାନମନ୍ତ୍ରୀ ଇନ୍ଦି ରାଗାନ୍ଧି ତାଙ୍କ 
କାର୍ଯ୍ୟକଳାପ ଉପରେ କଡ଼ା ନଜର ରଖ୍‌ଥୁଲେ । କଂଗ୍ରେସଲୋକେ 
ଯେପରି ଏ କାର୍ଯ୍ୟରେ ତାଙ୍କ ସହିତ ସହଯୋଗ ନ କରନ୍ତି ସେଥ୍ପାଇଁ 
ତାଙ୍କର ଅନୁରକ୍ତ କେନ୍ଦ୍ରମନ୍ତ୍ରୀ ଓ ମୁଖ୍ୟମନ୍ତ୍ରୀମାନେ ସଚେଷ୍ଟ ଥୁଲେ । 
୧୯୭୫ ମସିହା ଏପ୍ରିଲ୍‌ ମାସରେ ଜୟପ୍ରକାଶ ନାରାୟଣ 
ଓଡ଼ିଶା ଗସ୍ତରେ ଆସିଥୁଲେ | ସମ୍ବଲପୂର ଦେଇ ସେ ଭୁବନେଶ୍ବରରେ 
ପହଞ୍ଚିଲା ପରେ ଅସୂସ୍ଥ ହୋଇପଡ଼ିଲେ । ବାଙ୍କ ବିହାରୀ ଦାସ ତାଙ୍କ 
ଅସୁସ୍ଥତା ସମ୍ବାଦ ସାତ୍ବାଦିକମାନଙ୍କଠାରୁ ଶୁଣି ବ୍ୟଥ୍ତ ହୋଇଥୂଲେ | 
ସମାଜବାଦୀ ଆନ୍ଦୋଳନରେ ଜୟପ୍ରକାଶ ଥୁଲେ ତାଙ୍କର ସବୁଠାରୁ ପ୍ରିୟ 
ନେତା | ତେଣୁ ତାଙ୍କୁ ସାକ୍ଷାତ କରିବା ପାଇଁ ସେ ସ୍ଥିର କରିନେଲେ । 
ଓଡ଼ିଶାର ମୁଖ୍ୟମନ୍ତ୍ରୀ ମୁହଁରେ ବାରଣ କରି ନ ଥୁଲେ ସୁଦ୍ଧା ମନେ ମନେ 
କୌଣସି କଂଗ୍ରେସ ମନ୍ତ୍ରୀ ଜୟପ୍ରକାଶଙ୍କୁ ଭେଟିବା ଚାହୁଁ ନ ଥୁଲେ । 
ମୁଖ୍ୟମନ୍ତ୍ରୀଙ୍କର ମନୋଭାବ ଜାଣି ସୁଦ୍ଧା ବିବେକର ତାଡ଼ନାରେ ବାଙ୍କ 
ବିହାରୀ ଜୟପ୍ରକାଶ ନାରାୟଣଙ୍କୁ ରାଜ୍ୟ ଅତିଥ୍‌ ଭବନରେ ସାକ୍ଷାତ 
କରିଥଲେ । ବିଦାୟ ନେଇ ଆସିଲାବେଳେ ଜୟପ୍ରକାଶ ନାରାୟଣ ତାଙ୍କୁ 
କହଥୂଲେ, “ “କୌଣସି ଅବସ୍ଥାରେ ନିଜର ସମ୍ମାନ ସହିତ ସାଲିସ୍‌ କରିବ 
ନାହିଁ ।” ' ତାଙ୍କର ସେହି ପଦିକ କଥା ବାଙ୍କ ବିହାରୀଙ୍କ ମନରେ ଗଭୀର 
ରେଖାପାତ କରିଥୂଲା । ଆଗରୁ ଅନେକ ନୀତିଗତ କାରଣ ଯୋଗୁଁ 
ମୁଖ୍ୟମନ୍ତ୍ରୀଙ୍କ ସହିତ ତାଙ୍କର ମତବିରୋଧ ଥୁଲା | ମନ୍ତ୍ରିମଣ୍ଡଳରେ ଥାଇ 

ସୁଦ୍ଧା ସେ ଖୁବ୍‌ ଅସ୍ଵସ୍ତି ଅନୁଭବ କରୂଥ୍‌ଲେ | ଜୟପ୍ରକାଶଙ୍କ ସହିତ 
ତାଙ୍କର ସାକ୍ଷାତ ପରିସ୍ଥିତିକୁ ଆହୁରି ଗମ୍ଭୀର କରିଦେଲା । ଜୟପ୍ରକାଶଙ୍କ 
କଥା ମନେପକାଇ ନିଜର ଆମ୍ମସମ୍ମାନ ରକ୍ଷା କରିବା ନିମନ୍ତେ 
ଅବଶେଷରେ ମନ୍ତ୍ରିମଣ୍ଡଳରୁ ସେ ଇସ୍ତଫା ଦେଇଥୁଲେ । 
ଜନସ୍ବାର୍ଥର ଜାଗ୍ରତ ପ୍ରହରୀ 

କ୍ଷମତା ରାଜନୀତିରୁ ଦୂରରେ ରହିଥ୍‌ଲେ ସୁଦ୍ଧା ବାଙ୍କ ବିହାରୀ 
ରାଜନୈତିକ ଜୀବନରୁ ଅବସର ନେଇ ନାହାନ୍ତି । ୧୯୮୪ ମସିହାରେ 
ତାଙ୍କ ନେତୃତ୍ଵରେ ଓଡ଼ିଶା କୃଷକ ମହାସଂଘ” ନାମକ ଏକ ସ୍ଵାଧୀନ 
କ୍ଷକ ମହାସଂଘ ସ୍ଥାପିତ ହୋଇଛି । ସେଇ ସଂଗଠନର 
ସଭାପତି ଭାବରେ ସେ ଓଡ଼ିଶାର ବିଭିନ୍ନ ଅଞ୍ଚଳର ଚାଷୀମାନଙ୍କୁ 
ସଂଗଠିତ କରିଆସୁଛନ୍ତି । କୃଷକ ମହାସଂଘ ରେଙ୍ଗାଲି ବାସଚ୍ୟତ 
କୃଷକମାନଙ୍କୁ ଥଇଥାନ କରିବା, ମନଜୋର ଜଳସେଚନ ପ୍ରକଳ୍ପ ପାଇଁ 
ଆଠମଲ୍ଲିକର ଚାଷୀମାନଙ୍କୁ ସଂଗଠିତ କରିବା ଏବଂ ବାଲେଶ୍ବର, 
କଟକ, କେନ୍ଦୁଝରର ଝୋଟଚାଷୀଙ୍କ ଦାବି ହାସଲପାଇଁ ସେ ଶକ୍ତିଶାଳୀ 
ଗଣଆନ୍ଦୋଳନ ଗଢ଼ିତୋଳି ଛନ୍ତି । ଚାଷୀମାନଙ୍କର ସମସ୍ୟାର ସମାଧାନ 
ସହିତ କୃଷି ଉତ୍ପାଦନ କିପରି ବୃଦି ପାଇବ ସେ ସଂପର୍କରେ କୃଷକ 
ମହାସଂଘ ମଧ୍ଯ ଚାଷୀମାନଙ୍କୁ ସଚେତନ କରିଆସୁଛି । ଏହି ଉଦ୍ଦେଶ୍ୟରେ 
ଶ୍ରୀ ଦାସଙ୍କ ସଂପାଦନାରେ “କୃଷକର ଆହୁ।ନ”? ନାମକ ଏକ ମାସିକ 
ପତ୍ରିକା ମଧ୍ଯ ନିୟମିତ ପ୍ରକାଶ ପାଉଛି । ଏଥ୍‌ରେ ଆଧୁନିକ ଚାଷ 
ସଂପର୍କରେ ତଥ୍ୟମୂଳକ ରଚନା, ଚାଷୀ ଓ ଚାଷର ବିଭିନ୍ନ ସମସ୍ୟା 

ସଂପର୍କରେ ଲେଖାମାନ ଛପାଯାଉଛି । ସମାଜବାଦୀ ଆନ୍ଦୋଳନ ସହିତ 
ଜଡ଼ିତ ଥ୍ବାବେଳେ ବାଙ୍କ ବିହାରୀ ସୋସଲିଷ୍ଟ ପାର୍ଟିର ମୁଖପତ୍ର ‘କୃଷକ? 
ସାପ୍ତାହିକ ସମ୍ବାଦପତ୍ରର ସଂପାଦନା କରୂଥ୍‌ଲେ |! ଏବେ ସମାଜବାଦୀ 
ଆନ୍ଦୋଳନଠାରୁ ଦୂରରେ ରହିଥ୍‌ଲେ ସୁଦ୍ଧା କୃଷକମାନଙ୍କ ସ୍ଵାର୍ଥରକ୍ଷା 
ଲାଗି ସେ “କୃଷକର ଆହାନ କାଗଜ ପ୍ରକାଶ କରୁଛନ୍ତି । 

ଜଣେ ଦକ୍ଷ ସାମ୍ବାଦିକ ଓ ସଫଳ ଲେଖକ ଭାବରେ ବାଙ୍କ 
ବିହାରୀ ଦାସ ଓଡ଼ିଶା ଓ ଓଡ଼ିଶା ବାହାରେ ସୁପରିଚିତ । ‘ଭାରତୀୟ 
ଅର୍ଥନୀତି ଓ ସମାଜବାଦ” ଶୀର୍ଷକ ଇଂରାଜୀ ଭାଷାରେ ରଚିତ ତାଙ୍କର 
ଏକ ଗ୍ରନ୍୍ର ୧୯୭୦ ମସିହାରେ ପ୍ରକାଶିତ ହୋଇ ଉଚ୍ଚ ପ୍ରଶଂସିତ 
ହୋଇଥଲା । ସେ ଦେଶର ଅର୍ଥନୀତି, କୃଷକର ସମସ୍ୟା ଓ ପରିବେଶ 
ସଂପର୍କରେ ଲେଖାମାନ ନିୟମିତ ଇଂରାଜୀ ଓ ଓଡ଼ିଆ ପତ୍ର ପତ୍ରିକାରେ 
ଲେଖ୍ଆସୁଛନ୍ତି । 

କୃଷକମାନଙ୍କ ସମସ୍ୟାଭଳି ଦେଶର ପରିବେଶ ପ୍ରଦୂଷଣ 
ବିରୁଦ୍ଧରେ ସେ ଲଢ଼େଇ କରୁଛନ୍ତି । ପରିବେଶର ସୁରକ୍ଷାଲାଗି ଚିଲିକାରେ 
ଟାଟା ଚିଙ୍ଗୁଡ଼ି ଚାଷ ପ୍ରକଳ୍ପ ବିରୁଦ୍ଧରେ ଲଢ଼େଇ କରି ସେ ଜୟଯୁକ୍ତ 
ହୋଇଛନ୍ତି । ପୂରୀ, କୋଣାର୍କ ବେଳାଭୂମିରେ ବିଳାସବହୁଳ ହୋଟେଲ 
ନିର୍ମାଣ ନାମରେ ସଂରକ୍ଷିତ ଜଙ୍ଗଲ ଧ୍ଵଂସ କରିବାପାଇଁ ଉଦ୍ୟମ 
ହୋଇଥ୍‌ଲାବେଳେ ସେ ତା” ବିରୁଦ୍ରେ ଜନମତ ସଂଗଠିତ କରିଥୁଲେ | 
ଫଳରେ ଏଭଳି ହୋଟେଲ ନିର୍ମାଣ ପ୍ରକଳ୍ପ ବାତିଲ୍‌ ହୋଇଥଲା | କୃଷକ 
ମହାସଂଘ ତରଫରୁ ପରିବେଶ ସୂରକ୍ଷା ପାଇଁ ଭିତର କନିକା 
ଆନ୍ଦୋଳନ” ବର୍ଁମାନସୂୁଦ୍ଧା ସେ ଅବ୍ୟାହତ ରଖୁଛନ୍ତି । 

ପରିବେଶ ସୁରକ୍ଷା କେବଳ ଓଡ଼ିଶାର ସମସ୍ୟା ନୁହେଁ, ଏହା 
ସାରା ପୃଥ୍ବୀର ସମସ୍ୟା । ପରିବେଶ ସୁରକ୍ଷା ଉପରେ ନିର୍ଭର କରୁଛି 
ମଣିଷ ସଭ୍ୟତାର ଭବିଷ୍ୟତ | ବାଙ୍କ ବିହାରୀ ଦାସ ପରିବେଶ ସୁରକ୍ଷା 
ଆନ୍ଦୋଳନର ନେତୃତ୍ଵ ନେଇ ନିଜ ମାନବବାଦୀ ଦୃଷ୍ଟିଭଙ୍ଗୀର ପରିଚୟ 
ଦେଇଛନ୍ତି । ବାର୍ଵକ୍ୟ ତାଙ୍କର ସ୍ଵାସ୍ଥ୍ୟ ଭଙ୍ଗ କରିଛି ସତ୍ୟ, କିନ୍ତୁ ତାଙ୍କର 
ମନୋବଳ ତିଳେ ହେଲେ କମିଯାଇ ନାହିଁ । ଜନସ୍ବାର୍ଥର ଜାଗ୍ରତ ପ୍ରହରୀ 
ଭାବରେ ଆଜିସୁଦ୍ଧା ସେ ସଂଗ୍ରାମରତ । 

